



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2423/18 – 2025 පෙබරවාරි මස 13 වැනි බ්‍රහස්පතින්දා – 2025.02.13

(රජයේ බලයපිට ප්‍රසිද්ධ කරන ලදී)

IV (අ) වැනි කොටස – පළාත් සභා

පළාත් සභා නිවේදන

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154 ඊ ව්‍යවස්ථාව සමග කියවිය යුතු
154 ඇ ව්‍යවස්ථාව යටතේ හා 1987 අංක 42 දරන පළාත් සභා පනතේ
19(5) උප වගන්තිය යටතේ කරනු ලබන නිවේදනය.

බස්නාහිර පළාත් ආණ්ඩුකාරවර හතීන් යුසුප් වන මම, ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154 ඊ ව්‍යවස්ථාව සමග කියවිය යුතු 154 ඇ ව්‍යවස්ථාව යටතේ හා 1987 අංක 42 දරන පළාත් සභා පනතේ 19 (5) උප වගන්තිය මා වෙත පැවරී ඇති බලතල ප්‍රකාරව, 2025 අංක 1 දරන බස්නාහිර පළාත් සභා අරමුදලට අදාළ සංවර්ධන සැලසුම් සකස් කිරීම හා ක්‍රියාත්මක කිරීමේ රීති මෙයින් ප්‍රකාශයට පත් කරනු ලබන බව නිවේදනය කරමි.

හතීන් යුසුප්,
ආණ්ඩුකාරවර,
බස්නාහිර පළාත.

2025 පෙබරවාරි මස 07 දින,
බත්තරමුල්ල, බස්නාහිර පළාත් සභා ගොඩනැගිල්ලේ පිහිටි,
බස්නාහිර පළාත් ආණ්ඩුකාරවර කාර්යාලයේදී ය.

රීති

- මෙම රීති බස්නාහිර පළාත් සභා අරමුදලට අදාළව යම් මුදල් වර්ෂයක් වෙනුවෙන් සංවර්ධන සැලසුම් සකස් කිරීම හා ක්‍රියාත්මක කිරීමට අදාළ වන නිර්ණායක නියම කිරීම සඳහා ද ශ්‍රී ලංකා ප්‍රජාතාන්ත්‍රික සමාජවාදී ජනරජයේ අංක, 2190/25 හා 2020 අගෝස්තු මස 25 වැනි දිනැති අති විශේෂ ගැසට් පත්‍රයේ පළ කරන ලද වරින්වර සංශෝධිත බස්නාහිර පළාත් සභා අරමුදලට අදාළව සංවර්ධන සැලසුම් සකස් කිරීම හා ක්‍රියාත්මක කිරීමට අදාළ රීති පරිච්ඡේදන කිරීමට විධි විධාන සැලැස්වීම පිණිස පනවනු ලැබේ.



2. මෙම රීති 2025 අංක 01 දරන බස්නාහිර පළාත් සභා අරමුදලට අදාළ සංවර්ධන සැලසුම් සකස් කිරීම හා ක්‍රියාත්මක කිරීමේ රීති ලෙස හැඳින්වේ.
3. බස්නාහිර පළාත් සභා අරමුදලට අයත් පළාත් සංවර්ධන මූල්‍ය ප්‍රභවය යටතේ යම් මුදල් වර්ෂයක් වෙනුවෙන් වාර්ෂික සංවර්ධන සැලැස්ම හා ක්‍රියාත්මක සැලැස්ම සකස් කිරීමේ දී බස්නාහිර පළාතේ එක් එක් පළාත් අමාත්‍යාංශය විසින් පහත සඳහන් නිර්ණායකයන්ට අනුකූල වෙමින් ක්‍රියා කළ යුතු බවට මෙයින් නියම කරමි.
 - (1) බස්නාහිර පළාත් සභා අරමුදලට අයත් පළාත් සංවර්ධන මූල්‍ය ප්‍රභවයට අදාළ වාර්ෂික සංවර්ධන සැලසුම් සකස් කිරීමේ දී, ජාතික ප්‍රතිපත්ති රාමුවට අනුකූලව බස්නාහිර පළාත සඳහා වන සංවර්ධන යෝජනා සැලකිල්ලට ගත යුතුය.
 - (2) මධ්‍යකාලීන ආංශික ප්‍රතිඵල රාමුව තුළ දැනටමත් හඳුනා ගෙන ඇති ප්‍රමුඛ පරාස, තිරසර සංවර්ධන අරමුණු හා ඉලක්ක සාක්ෂාත් වන අයුරින් සංවර්ධන සැලැස්ම සකස් කළ යුතුය.
 - (3) සංවර්ධන ව්‍යාපෘතීන් ක්‍රියාත්මක කිරීමේ දී එම ව්‍යාපෘති ද්විකරණය වීම වලක්වාලීමට අමාත්‍යාංශ විෂය පථයට සෘජුවම අයත් වන ව්‍යාපෘති සඳහා සැලසුම් සකස් කිරීම කෙරෙහි අවධානය යොමු විය යුතුය. මෙහි දී ව්‍යාපෘති බලධාරීත්වය හා ක්‍රියාත්මක බලධාරීත්වය අදාළ අමාත්‍යාංශය යටතේ පවතින ආයතන වෙත ලබා දීමට ප්‍රමුඛතාවය දිය යුතුය.
 - (4) සංවර්ධන ව්‍යාපෘතීන් ක්‍රියාත්මක කිරීමේ දී සියලු ව්‍යාපෘති අදාළ ව්‍යාපෘති බලධාරීත්වයේ අධීක්ෂණයට ලක් විය යුතුය.
 - (5) ව්‍යාපෘතිවල තිරසර බව හා ඵලදායී බව රැක ගැනීම සඳහා කටයුතු කිරීම කෙරෙහි අවධානය යොමු කළ යුතුය.
 - (6) පහත වගන්ති අංක 4 සිට 29 දක්වා වූ එක් එක් වගන්ති යටතේ විස්තර කරන විෂයයන් යටතේ පුහුණු හා ධාරිතා සංවර්ධන වැඩසටහන් ක්‍රියාත්මක කිරීමට අදාළව කුමක් සඳහන් වුව ද 109 වැය ශීර්ෂ (ප්‍රධාන ලේකම් වැය ශීර්ෂ) යටතේ ක්‍රියාත්මක කරනු ලබන පුහුණු හැර ඒ ඒ විෂයයන්ට අදාළ අත්‍යාවශ්‍ය තාක්ෂණික පුහුණු වැඩසටහන් පමණක් ක්‍රියාත්මක කළ යුතුය. ඒ සඳහා දළ ඇස්තමේන්තුවක් සහිත විස්තරාත්මක ව්‍යාපෘති වාර්තාවක් සකස් කර ව්‍යාපෘති බලධාරියා මගින් අනුමත කරවා ගත යුතුය. රුපියල් මිලියන දෙක දක්වා ඉහත පරිදි කටයුතු කළ යුතු අතර, ඊට වැඩි වටිනාකම් ඇති ව්‍යාපෘති සම්බන්ධයෙන් කළින් කළ නිකුත් කරනු ලබන චක්‍රලේඛවල අඩංගු උපදෙස්වලට අනුකූලව ක්‍රියා කළ යුතුය.
 - (7) ව්‍යාපෘති අනුමත කිරීමේ දී පහත තොරතුරු ව්‍යාපෘති කළමනාකරණ දත්ත පද්ධතියට අනිවාර්යයෙන්ම ඇතුළත් කළ යුතුය. මෙම තොරතුරු විෂයය භාර සහකාර/නියෝජ්‍ය අධ්‍යක්ෂ (සැලසුම්) ගේ නිර්දේශ යටතේ විෂය භාර නිලධාරී විසින් ඇතුළත් කළ යුතුය.
 - (i) ව්‍යාපෘති නාමය.
 - (ii) ප්‍රතිපාදන වෙන් කරන අමාත්‍යාංශය
 - (iii) මුදල් මූලාශ්‍රය.
 - (iv) වැඩසටහන.
 - (v) ප්‍රතිපාදන වෙන් කරන වැය ශීර්ෂය හා එහි අංකය.
 - (vi) සංරචකය.
 - (vii) විෂය.
 - (viii) උප විෂය.
 - (ix) පුළුල් ක්‍රියාකාරකම්.
 - (x) ක්‍රියාකාරකම්.
 - (xi) තිරසර සංවර්ධන අරමුණු
 - (xii) ව්‍යාපෘති බලධාරියා.

- (xiii) ක්‍රියාත්මක බලධාරියා.
 - (xiv) උප ක්‍රියාත්මක බලධාරියා
 - (xv) ව්‍යාපෘතිය අනුමත කිරීමට වෙන් කරන ප්‍රතිපාදන ප්‍රමාණය රු:
 - (xvi) ප්‍රතිපාදන නිදහස් කරන්නේ කුමන ආයතනයටද?
 - (xvii) ව්‍යාපෘතියට අදාළව ගෙවීම් කරන ආයතනය.
 - (xviii) අදියරගත ව්‍යාපෘතියකි: ඔව්/නැත
 - (xix) ක්‍රියාත්මක මට්ටමේ පවතින අදියර ගත ව්‍යාපෘතියක් නම් පහත සඳහන් තොරතුරු සම්පූර්ණ කළ යුතුය.
 - (අ) මුළු ඇස්තමේන්තු මුදල : රු.
 - (ආ) ව්‍යාපෘතිය මුළු ඇස්තමේන්තු මුදලට ගිවිසුම්ගත වී ඇත්නම් ගිවිසුම්ගත මුදල : රු.
 - (ඇ) ව්‍යාපෘතිය සම්පූර්ණයෙන් වැඩ නිම කිරීම සඳහා තවදුරටත් අවශ්‍ය ප්‍රතිපාදන ප්‍රමාණය: රු.
 - (ඈ) ව්‍යාපෘතියේ වැඩ නිම කිරීම සඳහා දැනට ක්‍රියාත්මක කර ඇති උප ව්‍යාපෘතිවල අංක:
 - (ඉ) දැනට ව්‍යාපෘතිය භාවිතයට ගෙන ඇත/ නැත
 - (xx) ව්‍යාපෘතියට අදාළ දේපලේ වර්තමාන හිමිකාරීත්වය
 - (xxi) ව්‍යාපෘතිය ක්‍රියාත්මක කළ පසු නඩත්තුව පවරා දෙන ආයතනය
- (8) (i) වර්ෂ කිහිපයක් ගත වන නව ඉදි කිරීම් ව්‍යාපෘති සැලසුම් කරන විට ව්‍යාපෘතියේ මුළු ඇස්තමේන්තුව දළ වශයෙන් හා එක් එක් වර්ෂයේ නිම කිරීමට අපේක්ෂිත ප්‍රමාණයන් ඉදිරිපත් කළ යුතුය. එසේම, ඉදිරි වර්ෂවල දී ව්‍යාපෘතිය සඳහා අරමුදල් සපයා ගන්නා ආකාරය පැහැදිලිව දැක්විය යුතුය.
- (ii) එසේම, වසරක් තුළ නිම කිරීමට අපේක්ෂා කරන ව්‍යාපෘතිවල අවශ්‍ය මුළු ප්‍රතිපාදන ප්‍රමාණය සපයා ගන්නා ආකාරය පිළිබඳව මනා සැලසුමකින් තොරව ව්‍යාපෘති ආරම්භ කිරීම නොකළ යුතුය.
- (9) දේපළක් පුනරුත්ථාපනය කිරීමට හෝ ඉදි කිරීම සඳහා යෝජනා ඉදිරිපත් කිරීමේ දී එම ඉඩමේ අයිතිය රාජ්‍ය හෝ අර්ධ රාජ්‍ය ආයතනයකට අයත් විය යුතුය. එමෙන්ම, පරිවාස හා ළමාරක්ෂක සේවා දෙපාර්තමේන්තුවේ ලියාපදිංචි ළමා සංවර්ධන මධ්‍යස්ථාන, සමාජ සේවා දෙපාර්තමේන්තුවේ ලියාපදිංචි ආබාධිත පුනරුත්ථාපන මධ්‍යස්ථාන, ආබාධිත නිවාස හා වැඩිහිටි නිවාසවල ඉදි කිරීම් හා අලුත්වැඩියා කටයුතු සඳහා ප්‍රතිපාදන වෙන් කළ හැකිය. එසේම, ගොඩනැගිලි ඉදි කිරීම හා අළුත්වැඩියා කිරීම සඳහා ප්‍රතිපාදන වෙන් කිරීමට පෙර එම දේපළ අනාගතයේ දී නිරවුල්ව ප්‍රයෝජනයට ගත හැකි බවට සැහීමකට පත් විය යුතු අතරම, එම ඉදි කිරීම අනාගතයේ දී නඩත්තු කරන ආකාරය පිළිබඳව පැහැදිලි වැඩපිළිවෙළක් සකස් කළ යුතුය.
- (10) අදාළ අංශ සඳහා දක්වා ඇති කාර්යයන්ට අතිරේකව කාලීන අවශ්‍යතා හා විශේෂ අවස්ථා සම්බන්ධයෙන් ව්‍යාපෘති යෝජනා ඉදිරිපත් කිරීමේ දී, අදාළ පළාත් අමාත්‍යාංශ ලේකම් වෙතින් හෝ ක්‍රියාත්මක බලධාරියා වෙතින් නිර්දේශයක් සහිතව සාධාරණීකරණ වාර්තාවක් ප්‍රධාන ලේකම් වෙත ඉදිරිපත් කළ යුතුය. ඒ සම්බන්ධයෙන් ප්‍රධාන ලේකම් සැහීමකට පත් වන අවස්ථාවල දී එම ව්‍යාපෘති ක්‍රියාත්මක කිරීම සඳහා ප්‍රධාන ලේකම් අනුමැතිය ලබා දිය යුතුය.
- (11) පළාත් සේවාවන් සිදු වන රජයේ ලියාපදිංචි පොදු ගොඩනැගිලි ඉදි කිරීම් හා සංවර්ධනය සඳහා ක්‍රියාත්මක බලධාරීත්වයේ සාධාරණීකරණය මත හා නිර්දේශය මත ප්‍රතිපාදන වෙන් කළ හැකිය.
- (12) වටිනාකම රුපියල් මිලියන 10 සිට 15 දක්වා වූ ව්‍යාපෘති සඳහා නියෝජ්‍ය ප්‍රධාන ලේකම් (සැලසුම්) ගේ එකඟතාවය ලබා ගැනීමෙන් පසු අදාළ අමාත්‍යාංශ ලේකම් විසින් අනුමත කිරීමට කටයුතු කළ යුතුය.
- (13) රුපියල් මිලියන 15 හෝ ඊට වැඩි ව්‍යාපෘති ක්‍රියාත්මක කිරීමට පෙර සැලසුම් කමිටුවට ඉදිරිපත් කර අනුමැතිය ලබා ගත යුතුය

- (14) මුළු ඇස්තමේන්තු වටිනාකම මිලියන 10 ට අඩු ව්‍යාපෘති සෘජුව අනුමත කිරීමේ බලය පළාත් අමාත්‍යාංශ ලේකම් සතු වේ.
- (15) මුළු ඇස්තමේන්තු වටිනාකම රුපියල් මිලියන 10 වැඩි ව්‍යාපෘති අදියර ගත කර ක්‍රියාත්මක කරන්නේ නම් සැලසුම් කමිටුවේ පූර්ව අනුමැතිය ලබා ගත යුතුය.
- (16) රුපියල් මිලියන 50 ට වැඩි ව්‍යාපෘති (පළාත් රෝහල් සඳහා වෛද්‍ය උපකරණ මිල දී ගැනීම් හැර) සඳහා එක් එක් ව්‍යාපෘතියට අනන්‍ය වූ අවදානම් කළමනාකරණ කමිටුවක් ප්‍රධාන ලේකම් විසින් පත් කළ යුතුය. එම ස්ථාපිත කමිටුව විසින් අදාළ ව්‍යාපෘතිය සම්පව් අධීක්ෂණය කරමින් ව්‍යාපෘතියෙන් අපේක්ෂිත නිමැවුම් නියමිත ප්‍රමිතියට හා නියමිත කාල වකවානු තුළ ඉටු කර ගැනීම සහතික කර ගැනීම සඳහා ව්‍යාපෘති බලධාරියාට සහ ක්‍රියාත්මක බලධාරියාට අවශ්‍ය මහ පෙත්වීම කළ යුතුය.
- (17) එක් එක් අමාත්‍යාංශ විෂයය පථයන් යටතේ සකස් කරනු ලබන වාර්ෂික සැලසුම්වලට දේශගුණ විපර්යාස අවම කිරීම හා ඊට අනුරූප වීමේ ක්‍රියාමාර්ග ඇතුළත් කිරීමට කටයුතු කළ යුතුය.

4. පළාත් පාලන හා පළාත් පරිපාලන විෂය යටතේ යෝජනා හඳුනා ගැනීමේ දී හා අනුමත කිරීමේ දී පහත සඳහන් නිර්ණායකයන්ට අනුකූලව ක්‍රියා යුතුය.

- (1) පළාත් පාලන ආයතන බල ප්‍රදේශයන්හි පිහිටි පොදු ග්‍රාමීය මාර්ග සංවර්ධනය හා නඩත්තුව හා අදාළ ග්‍රාමීය මාර්ගවල පිහිටි කුඩා පාලම්, බෝක්කු වැනි අනෙකුත් සංවර්ධන කටයුතු.
- (2) ප්‍රජා ශාලා, සති පොළ, පානීය ජල සැපයුම්, පුස්තකාල සේවා, ආදාහනාගාර, සුසාන භූමි නියමානුකූල කිරීම හා සංවර්ධනය, මාතෘ සායන, පෙර පාසල්, ක්‍රීඩාපිටි හා උද්‍යාන වැනි පළාත් පාලන සේවා සංවර්ධනය හා නඩත්තුව.
- (3) පළාත් පාලන බල ප්‍රදේශය තුළ සෞඛ්‍ය හා සනීපාරක්ෂාව මනාව පවත්වා ගෙන යාම සඳහා ප්‍රජාව දැනුවත් කිරීම, අපද්‍රව්‍ය කළමනාකරණය, පොදු වැසිකිළි, කාණු පද්ධති හා ඇළ මාර්ග සංවර්ධනය හා නඩත්තුව.
- (4) පළාත් පාලන ආයතන පද්ධතිය කාර්යක්ෂමව හා විධිමත්ව පවත්වා ගෙන යාමට අවශ්‍ය පහසුකම් සැපයීම.
- (5) රජයේ හෝ පළාත් පාලන ආයතන ඉඩම්වල පිහිටි ප්‍රජා ශාලා, පොදු ගොඩනැගිලි සඳහා බිල්පත් ගෙවීමේ හැකියාව සලකා බලා ජල හා විදුලි සම්බන්ධතා ලබා දීම.
- (6) පළාත් පාලන සේවා සැපයීමේ කාර්යක්ෂමතාවය වර්ධනය කිරීම සඳහා අවශ්‍ය යන්ත්‍රෝපකරණ සැපයීම හා නඩත්තුව ඒකක පවත්වා ගෙන යාම.
- (7) රජයේ ආයතන හා පළාත් පාලන ආයතන සඳහා ආපදා කළමනාකරණය සඳහා අවශ්‍ය පහසුකම් හා උපකරණ ලබා දීම.
- (8) පළාත් පාලන ආයතනවල විධිමත් ලෙස ලියාපදිංචි වසර දෙකකට වඩා සක්‍රීයව පවත්වා ගෙන යනු ලබන උපකරණ ප්‍රමාණවත්ව නොමැති ප්‍රජා මණ්ඩල සඳහා ප්‍රජා සංවර්ධන නිලධාරීගේ නිර්දේශ මත රුපියල් ලක්ෂයක (රු. 100,000) උපරිමයකට යටත්ව අවශ්‍ය උපකරණ ලබා දීම.

5. පාරිසරික කටයුතු විෂය යටතේ යෝජනා හඳුනා ගැනීමේ දී හා අනුමත කිරීමේ දී පහත සඳහන් නිර්ණායකයන්ට අනුකූලව ක්‍රියා කළ යුතුය.

- (1) පළාත තුළ රජයේ ඉඩම්වල හඳුනා ගත් විශේෂ අවශ්‍යතා මත නාගරික තුරුගොමු, වන උයන්, ඔසු උයන් ඇතුළු පාරිසරික උද්‍යාන ඇති කිරීම හා සංවර්ධනය. මේ සඳහා රුපියල් මිලියන 5 කට උපරිමයකට යටත්ව ප්‍රතිපාදන වෙන් කළ හැකිය. මෙම සීමාව ඉක්මවා යෑමේ දී මෙම රීති සංග්‍රහයේ පොදු කරුණු 3 (X) යටතේ අනුමැතිය ලබා ගත යුතුය.
- (2) පළාත් පාලන ආයතනවලට අයත් හඳුනා ගත් මාර්ග දෙපස හරිත තීරු ඇති කිරීම.

- (3) රාජ්‍ය, රාජ්‍ය නොවන, පෞද්ගලික ආයතන සම්බන්ධ කර ගනිමින් පරිසරය ආරක්ෂා කිරීම සඳහා හවුල් ක්‍රියාකාරීත්වයක් යටතේ වැඩසටහන් සිදු කිරීම.
 - (4) ජල මූලාශ්‍ර, ඇළ හා දොළ මාර්ග, වැව් හා පොකුණු, වෙරළ තීර හා කලපු යනා දී ජලජ පරිසර පද්ධති ආරක්ෂා කිරීම, පවිත්‍ර කිරීම හා වැඩි දියුණු කිරීමට වැඩසටහන් පැවැත්වීම.
 - (5) පාරිසරික දින සැමරීමේ වැඩසටහන් පැවැත්වීම.
 - (6) ජාතික මට්ටමේ පරිසර වැඩසටහන් හා සම්බන්ධිත ව්‍යාපෘති ක්‍රියාත්මක කිරීම.
 - (7) වඳ වී යාමට හා නර්ජනයට ලක් වූ ශාක හා සත්ත්ව විශේෂ සංරක්ෂණය කිරීම පිළිබඳ දැනුවත් කිරීමේ වැඩසටහන් පැවැත්වීම.
6. විදුලිබල හා බල ශක්ති විෂයය යටතේ යෝජනා හඳුනා ගැනීමේ දී හා අනුමත කිරීමේ දී පහත සඳහන් නිර්ණායකයන්ට අනුකූලව ක්‍රියා කළ යුතුය.
- (1) පොදු භාවිතයට ගන්නා විදුලි රැහැන් පද්ධතිය දීර්ඝ කිරීම හා නවීකරණය, එකලා විදුලිය තෙකලා කිරීම හා විදුලි කණු විතැන් කිරීම.
 - (2) අඩු ආදායම්ලාභී, පාසල් අධ්‍යාපනය ලබන දරුවන් සිටින හෝ විශේෂ අවශ්‍යතා ඇති පුද්ගලයන් සිටින නිවාස සඳහා ප්‍රාදේශීය ලේකම්ගේ නිර්දේශය මත ජාතික විදුලි බල පද්ධතියෙන් විදුලි සම්බන්ධතාවය පමණක් ලබා දීම.
 - (3) අවශ්‍ය අවස්ථා වල දී විකල්ප බල ශක්ති ප්‍රභවයන් හඳුන්වා දීම, සංවර්ධනය කිරීම හා ජාතික විදුලි බල පද්ධතිය හා සම්බන්ධ කිරීම.
 - (4) මාසික විදුලි බල ගෙවීම සඳහා විධිමත් ක්‍රම වේදයක් සහිත පළාත් පාලන ආයතන සතු හෝ පළාත් පාලන ආයතන වලට බුක්තිය පවරා ඇති පොදු සේවා පහසුකම් සපයන ආයතන සහ රජයේ ඉඩම් වල පිහිටි ප්‍රජා ශාලා සඳහා විදුලි සම්බන්ධතාවය පමණක් ලබා දීම.
7. ජල සම්පාදන හා ජලාපවාහන විෂය යටතේ යෝජනා හඳුනා ගැනීමේ දී හා අනුමත කිරීමේ දී පහත සඳහන් නිර්ණායකයන්ට අනුකූලව ක්‍රියා කළ යුතුය.
- (1) ප්‍රජාවට පානීය ජල පහසුකම් ලබා දීමට අවශ්‍ය කටයුතු සම්පාදනය කිරීම.
 - (2) අවම වශයෙන් ප්‍රතිලාභී පවුල් 25 ක් සහිත ප්‍රජා ජල ව්‍යාපෘති මගින් ජල පහසුකම් සැපයීම.
 - (3) පානීය මෙන්ම අනෙකුත් අවශ්‍යතා සඳහා භාවිතා වන පොදු ඉඩම්වල ලිං ඉදි කිරීම හා සංවර්ධනය කිරීම.
 - (4) පොදු ජල මූලාශ්‍රයන්ගේ ශක්‍යතාවය හඳුනා ගැනීම හා ජලයේ ගුණාත්මක භාවය පරීක්ෂා කිරීම.
 - (5) ජල සම්බන්ධතාව ලබා ගැනීමට නොහැකි අඩු ආදායම්ලාභී, ජලය ලබා ගත හැකි විකල්ප ක්‍රම නොමැති, බිල්පත් ගෙවීමේ හැකියාව ඇති නිවාස වෙත ප්‍රදේශීය ලේකම්ගේ නිර්දේශ මත ජල සම්බන්ධතාවය පමණක් ලබා දීම.
8. සංචාරක ප්‍රවර්ධන විෂය යටතේ යෝජනා හඳුනා ගැනීමේ දී හා අනුමත කිරීමේ දී පහත සඳහන් නිර්ණායකයන්ට අනුකූලව ක්‍රියා කළ යුතුය.
- (1) පළාත තුල හඳුනා ගත් සංචාරක ආකර්ෂණීය ස්ථානයන් හි යටිතල පහසුකම් වැඩි දියුණු කිරීම.
 - (2) සංචාරක ආකර්ෂණීය ස්ථාන හා සංචාරක කර්මාන්තය ප්‍රචාරණ කටයුතු සිදු කිරීම.
 - (3) සංචාරක ක්ෂේත්‍රය ආශ්‍රිත රැකියා ප්‍රවර්ධනය සඳහා දැනුවත් කිරීම.

- (4) සංචාරක ක්ෂේත්‍රය ආශ්‍රිතව වඩාත් ගුණාත්මක සේවාවන් සැපයීම සඳහා පුහුණු වැඩසටහන් පැවැත්වීම.
- (5) ජාත්‍යන්තර සංචාරක දිනය සැමරීමට සමගාමීව ක්‍රියාත්මක කරන වැඩසටහන් ක්‍රියාත්මක කිරීම.
- (6) සංචාරක ගමනාන්තවල භාණ්ඩ සහ සේවාවල ගුණාත්මක බව වැඩිදියුණු කිරීම සඳහා පුහුණු වැඩසටහන් පැවැත්වීම හා අලෙවි ප්‍රවර්ධනය.
- (7) තිරසර ප්‍රජා පාදක සංවර්ධන ව්‍යාපෘති සඳහා අවශ්‍ය යටිතල පහසුකම් සැපයීම.

9. සෞඛ්‍ය හා දේශීය වෛද්‍ය විෂය යටතේ යෝජනා හඳුනා ගැනීමේ දී හා අනුමත කිරීමේ දී පහත සඳහන් නිර්ණායකයන්ට අනුකූලව ක්‍රියා කළ යුතුය.

- (1) රෝහල්, සෞඛ්‍ය වෛද්‍ය නිලධාරී කාර්යාල, ප්‍රාථමික වෛද්‍ය සත්කාර ඒකක, ඖෂධ ගබඩා, නිල නිවාස, සායනික ගොඩනැගිලි, අභ්‍යන්තර පිවිසුම් මාර්ග, අපවහන පද්ධති හා වෙනත් සෞඛ්‍ය ක්ෂේත්‍රයට අදාළ යටිතල පහසුකම් ඉදි කිරීම හෝ ප්‍රතිසංස්කරණ කිරීම.
- (2) රජයේ සෞඛ්‍ය ආයතනවල මහජන සෞඛ්‍ය සේවාවන් මනා ලෙස හා කාලානුරූපීව පවත්වා ගෙන යාමට අවශ්‍ය වන උපකරණ හා යන්ත්‍ර සූත්‍ර ලබා දීම, අත්‍යාවශ්‍ය ජීව වෛද්‍ය උපකරණ සඳහා අවශ්‍ය අමතර කොටස් මිලදී ගැනීම.
- (3) රෝග නිවාරණ හා ප්‍රතිකාර සේවා ශක්තිමත් කිරීමට සහ ගුණාත්මකභාවය වැඩි කිරීමට අවශ්‍ය පුහුණු වැඩසටහන්, දැනුවත් කිරීමේ වැඩසටහන් ක්‍රියාත්මක කිරීම, සෞඛ්‍ය අධ්‍යාපන මෙවලම් නිපදවීම,
- (4) අඩු ආදායම්ලාභී පවුල්වල ගර්භණී කාන්තාවන්, අවුරුදු 5ට අඩු ළමුන් සහ පාසල් ළමුන්ගේ පෝෂණ තත්ත්වය ඉහළ නැංවීම හා සනීපාරක්ෂාව ඉහළ නැංවීම සඳහා වැඩසටහන් පැවැත්වීම.
- (5) රෝග නිවාරණ හා ප්‍රතිකාර සේවා ශක්තිමත් කිරීමට අවශ්‍ය නව්‍ය තාක්ෂණය, උපකරණ හඳුන්වා දීම හා තාක්ෂණික පුහුණු ලබා දීම.

10. දේශීය වෛද්‍ය විෂය යටතේ යෝජනා හඳුනා ගැනීමේ දී හා අනුමත කිරීමේ දී පහත සඳහන් නිර්ණායකයන්ට අනුකූලව ක්‍රියා කළ යුතුය.

- (1) ආයුර්වේද රෝහල්, ආයුර්වේද මධ්‍යම බෙහෙත් ශාලා, සායන මධ්‍යස්ථාන, එක් දින ප්‍රතිකාර මධ්‍යස්ථාන, ආයුර්වේද විශේෂ ප්‍රතිකාර මධ්‍යස්ථාන, ආයුර්වේද පංචකර්ම මධ්‍යස්ථාන, නිල නිවාස, අභ්‍යන්තර පිවිසුම් මාර්ග, අපවහන පද්ධති හා වෙනත් ආයුර්වේද ක්ෂේත්‍රයට අදාළ යටිතල පහසුකම් ඉදි කිරීම හෝ ප්‍රතිසංස්කරණ කටයුතු සඳහා ඉදිරිපත් කරනු ලබන ව්‍යාපෘති ක්‍රියාත්මක කිරීම.
- (2) සියළුම ආයුර්වේද ප්‍රතිකාර ආයතන වල සෞඛ්‍ය සේවාවන් මනා ලෙස පවත්වා ගෙන යාමට හා ඖෂධ නිෂ්පාදනාගාර වල ඖෂධ නිෂ්පාදන කටයුතු පවත්වා ගෙන යාමට අවශ්‍ය වන උපකරණ හා යන්ත්‍ර සූත්‍ර ලබා දීම.
- (3) රෝග නිවාරණ හා ප්‍රතිකාර සේවා ශක්තිමත් කිරීමට සහ ගුණාත්මකභාවය වැඩි කිරීමට අවශ්‍ය තාක්ෂණික පුහුණු වැඩසටහන්, ප්‍රජාව දැනුවත් කිරීමේ වැඩසටහන් හා ඵලදායීතා වැඩසටහන් ක්‍රියාත්මක කිරීම, අඩු ආදායම්ලාභී පවුල්වල ගර්භනී කාන්තාවන්, අවුරුදු 5ට අඩු ළමුන් සහ පාසල් ළමුන්ගේ පෝෂණ තත්ත්වය ඉහළ නැංවීම සඳහා වැඩසටහන් පැවැත්වීම.
- (4) පාරම්පරික වෛද්‍ය ක්‍රම සංරක්ෂණය හා සංවර්ධනය කිරීම සඳහා වැඩසටහන් ක්‍රියාත්මක කිරීම.
- (5) ඔසු උයන් සහ ඖෂධ නිෂ්පාදනය වැඩි දියුණු කිරීමට ක්‍රියා මාර්ග ගැනීම.

11. පරිවාස හා ළමා රක්ෂක සේවා විෂය යටතේ යෝජනා හඳුනා ගැනීමේ දී හා අනුමත කිරීමේ දී පහත සඳහන් නිර්ණායකයන්ට අනුකූලව ක්‍රියා කළ යුතුය.

- (1) පරිවාස භාරයේ සිටින ළමුන්ගේ සුභසාධනය තහවුරු කිරීම සඳහා විශේෂ වැඩසටහන් ක්‍රියාත්මක කිරීම (නායකත්ව, ක්‍රීඩා)
- (2) පරිවාස ළමුන් සමාජගත කිරීමේ දී ළමුන්ට අවශ්‍ය වෘත්තීය පුහුණුව ඇතුළු දැනුම හා හැකියා වර්ධනයට අවශ්‍ය වැඩසටහන් ක්‍රියාත්මක කිරීම.
- (3) ළමුන් පරිවාස ගත වීම වැළැක්වීම සඳහා අවශ්‍ය ක්‍රියාමාර්ග ගැනීම (ප්‍රජාව සහ දරුවන් දැනුවත් කිරීම, අවශ්‍ය දරුවන් සඳහා වෘත්තීය පුහුණුව ලබා දීම ආදිය)
- (4) පරිවාස දෙපාර්තමේන්තුවට අයත් ගොඩනැගිලි සහ ලියාපදිංචි ළමා නිවාසවල යටිතල පහසුකම් සංවර්ධනය කිරීම. එසේ, ලියාපදිංචි ළමා නිවාසවල නව ඉදි කිරීම් හෝ ප්‍රතිසංස්කරණ කටයුතු සඳහා මුළු ඇස්තමේන්තු වටිනාකමින් අවම වශයෙන් 10% ක ආයතනයක් අදාළ ආයතනයෙන් දැරීමට යටත්ව ප්‍රතිපාදන ලබා දිය හැකිය.
- (5) අනාථ, අන්තර්, අසරණ හා අපයෝජනයට ලක් වූ දරුවන්ගේ ආරක්ෂාව හා රැකවරණය සැලසීමට දැනුවත් විය යුතු කාර්යය මණ්ඩලවල ගුණාත්මක භාවය සහ කාර්යක්ෂමතාවය වැඩිදියුණු කිරීම සඳහා වන තාක්ෂණ පුහුණු වැඩසටහන් හා දැනුවත් කිරීමේ වැඩසටහන් ක්‍රියාත්මක කිරීම. (ආකල්ප සංවර්ධනය ද ඇතුළුව)
- (6) ළමුන් නිවාස ගත වීම වළක්වා පවුල තුළම රැකවරණය සැලසීමේ අරමුණින් එවැනි අවදානමක් සහිත අඩු ආදායම්ලාභී පවුල්වල ළමුන්ගේ දෙමාපියන්, භාරකරුවන් ආරම්භ කරනු ලබන හෝ ආරම්භ කර ඇති ස්වයං රැකියා සඳහා අවශ්‍ය යන්ත්‍ර හෝ උපකරණ ලබා ගැනීම සඳහා රජයේ ආයතනයේ උපරිම රුපියල් ලක්ෂ දෙකක් (රු. 200,000) දක්වා ආධාර ලබා දීම (මෙම ආධාර මූල්‍යමය වශයෙන් ලබා නොදී ප්‍රතිලාභියාට අවශ්‍ය යන්ත්‍ර හෝ උපකරණ නියමිත ප්‍රසම්පාදන ක්‍රම වේද අනුගමනය කරමින් දෙපාර්තමේන්තුව මගින් මිළ දී ගෙන ප්‍රතිලාභියාට ලබා දීම කළ යුතුය.)

12. සමාජ සුභසාධන විෂය යටතේ යෝජනා හඳුනා ගැනීමේ දී හා අනුමත කිරීමේ දී පහත සඳහන් නිර්ණායකයන්ට අනුකූලව ක්‍රියා කළ යුතුය.

- (1) ජ්‍යෙෂ්ඨ පුරවැසියන්ගේ සහ රෝගී බව, මහළු බව, ආබාධිත බව හෝ අනාථභාවය හේතුවෙන් සමාජීය වරප්‍රසාද අහිමි වූ පිළිසරණක් අවැසි පුද්ගලයන්ගේ සුඛ සාධනය, ආධ්‍යාත්මික සංවර්ධනය, ආර්ථික සංවර්ධනය හා සාමාජීය සංවර්ධනය සඳහා අවශ්‍ය ක්‍රියාමාර්ග ගැනීම සඳහා ප්‍රතිපාදන වෙන් කළ හැකිය.
- (2) සමාජ සුඛ සාධනයට වැදගත් වන විධිමත් ලෙස රජයේ ලියාපදිංචි වූ සුඛසාධන හා මරණාධාර සමිති. ග්‍රාමීය වැඩිහිටි කමිටු, ප්‍රාදේශීය වැඩිහිටි බල මණ්ඩල, දිස්ත්‍රික් හා පළාත් වැඩිහිටි බල මණ්ඩල සඳහා උපරිම රුපියල් ලක්ෂ දෙකකට (රු. 200,000) යටත්ව පොදු කටයුතු සඳහා භාවිතා කළ හැකි උපකරණ ලබා දිය හැකිය.
 - (i) එම උපකරණ පොදු සුඛසාධන කටයුතු සඳහා භාවිතා කළ යුතු අතර අදාළ ආයතනයේ භාණ්ඩ වට්ටෝරු ලේඛනයට විධිමත් පරිදි ඇතුළත් කළ යුතුය.
 - (ii) භාණ්ඩ ලබාදීමේ දී ප්‍රාදේශීය ලේකම්ගේ හෝ බල මණ්ඩලය කැඳවීමේ බලය ඇති නිලධාරියාගේ නිර්දේශය මත කටයුතු කළ යුතුය.
 - (iii) ඉහත නිර්ණායක යටතේ භාණ්ඩ ලබා ගැනීමට යම් පාර්ශ්වයක් සුදුසුකම් ලැබීමෙන් පසු තෙවසරක් යන තෙක් මේ යටතේ වෙනත් ප්‍රතිපාදන ලබා ගැනීමේ හැකියාවක් නොමැත.
- (3) වැඩිහිටි මහ ලේකම් කාර්යාලය මගින් නිකුත් කර ඇති උපදෙස් ප්‍රකාරව පිහිටුවා ඇති වැඩිහිටි සමිති හා බල මණ්ඩල සඳහා ආර්ථික උත්පාදනය මූලික කොට ගත් ව්‍යාපෘති ක්‍රියාත්මක කිරීමේ මූලික පියවරක් වශයෙන් රුපියල් ලක්ෂයක (රු. 100,000) මුදල් ප්‍රතිපාදන ලබා දිය හැකිය.
 - (i) මෙම ප්‍රතිපාදන වෙන් කිරීමට ප්‍රථම පළාත් සමාජ සේවා දෙපාර්තමේන්තුව වෙත ව්‍යාපෘති වාර්තාවක් ඉදිරිපත් කර අනුමත කර ගත යුතුය.

- (ii) අඛණ්ඩව වසර 3 ක් වත් ක්‍රියාත්මක කළ හැකි ආර්ථික උත්පාදන ව්‍යාපෘති සඳහා ප්‍රමුඛතාවය හිමි වන අතර ව්‍යාපෘතියේ සාර්ථකත්වය මත පළමු ප්‍රදානයෙන් පසු වසර සඳහා ද සුදුසු පරිදි ප්‍රතිපාදන වෙන් කළ හැකිය.
- (4) බස්නාහිර පළාත් සමාජ සේවා දෙපාර්තමේන්තුවේ හෝ වැඩිහිටි මහ ලේකම් කාර්යාලයේ ස්ථීර ලියාපදිංචිය සහිත වැඩිහිටි නිවාස හෝ බස්නාහිර පළාත් සමාජ සේවා දෙපාර්තමේන්තුවේ හෝ ආබාධ සහිත තැනැත්තන් සඳහා වූ මහ ලේකම් කාර්යාලයේ ස්ථීර ලියාපදිංචිය සහිත ආබාධිත නිවාස, ආබාධිත පුනරුත්ථාපන මධ්‍යස්ථානවල වෙසෙන නේවාසිකයින්ගේ සුඛ සාධනයට අවශ්‍ය උපකරණ ලබා දීම සඳහා ප්‍රතිපාදන වෙන් කළ හැකිය.
- (5) බස්නාහිර පළාත් සමාජ සේවා දෙපාර්තමේන්තුවේ හෝ වැඩිහිටි මහ ලේකම් කාර්යාලයේ ස්ථීර ලියාපදිංචිය සහිත වැඩිහිටි නිවාස හෝ බස්නාහිර පළාත් සමාජ සේවා දෙපාර්තමේන්තුවේ හෝ ආබාධ සහිත තැනැත්තන් සඳහා වූ මහ ලේකම් කාර්යාලයේ ස්ථීර ලියාපදිංචිය සහිත ආබාධිත නිවාස, ආබාධිත පුනරුත්ථාපන මධ්‍යස්ථානවල නව ඉදි කිරීම් හෝ ප්‍රතිසංස්කරණ කටයුතු සඳහා ප්‍රතිපාදන වෙන් කළ හැකිය.
- (i) මේ සඳහා ප්‍රාදේශීය ලේකම්ගේ නිර්දේශ මත තාක්ෂණ නිලධාරීන්ගේ ඇස්තමේන්තුවට අනුව අවම වශයෙන් 10% දායකත්වයක් අදාළ ආයතනය දැරීමට යටත්ව ප්‍රතිපාදන ලබා දිය යුතුයි. (මෙම අවම ප්‍රතිලාභී දායකත්වය ලබා ගැනීම පළාත් සභාවට අයත් නොවන ආයතනය සඳහා පමණක් අදාළ වේ.)
- (ii) එක් ආයතනයකට එක් නිශ්චිත කටයුත්තකට එක් වරක් පමණක් ප්‍රතිපාදන වෙන් කරන අතර වසර 2 කට පසු ඊට පරිබාහිර වෙනත් කටයුත්තක් සඳහා ප්‍රතිපාදන ලබා දිය හැකිය.
- (6) වැඩිහිටි නිවාස ගත නේවාසිකයින්ගේ ආබාධිත නිවාස හා පුනරුත්ථාපන මධ්‍යස්ථානවල නේවාසිකයින් වෙනුවෙන් ඔවුන්ගේ කායික හා මානසික සෞඛ්‍ය වැඩි දියුණු කිරීම සඳහා විවිධ වැඩසටහන් සංවිධානය කිරීම සඳහා ප්‍රතිපාදන වෙන් කළ හැක.
- (7) සාමාන්‍ය සමාජයේ ජීවත් වන ජ්‍යෙෂ්ඨ පුරවැසියන්ගේ විශේෂ අවශ්‍යතා සහිත ප්‍රජාව හා පිළිසරණක් අවැසි ප්‍රජාවගේ කායික, මානසික, ආර්ථික, සමාජීය තත්ත්වය වර්ධනය සඳහා අවශ්‍ය විවිධ වැඩසටහන් සංවිධානය කර පැවැත්වීම සඳහා ප්‍රතිපාදන වෙන් කළ හැකිය.
- (8) දෙපාර්තමේන්තුව මගින් පවත්වා ගෙන යන ජ්‍යෙෂ්ඨ පුරවැසි සුඛ සාධන මධ්‍යස්ථාන, විශේෂ අවශ්‍යතා සහිත දරුවන්ගේ මාර්ගෝපදේශන මධ්‍යස්ථාන, ලියාපදිංචි වැඩිහිටි දිවා මධ්‍යස්ථාන හා උපකෘත පාසල් යටතට නොගැනෙන විශේෂ අවශ්‍යතා සහිත දරුවන්ගේ පාසැල්වල භෞතික පහසුකම් සංවර්ධනය, සුඛ සාධනයට අවශ්‍ය උපකරණ ලබා දීම, කායික හා මානසික සංවර්ධනය සඳහා විවිධ වැඩ සටහන් ක්‍රියාත්මක කිරීම සඳහා ප්‍රතිපාදන වෙන් කළ හැකිය.
- (9) ශ්‍රම බලකායට දායක කර ගත හැකි පිළිසරණක් අවැසි ප්‍රජාව සවිබල ගැන්වීම සඳහා මනා සංවිධානාත්මක වැඩසටහන් ක්‍රියාත්මක කිරීම හා ඒ ඔස්සේ හඳුනා ගත් ප්‍රජාව වෙනුවෙන් අවශ්‍ය මූල්‍ය හා ද්‍රව්‍යමය පහසුකම් සැලසීම සඳහා ප්‍රතිපාදන වෙන් කළ හැකිය.
- (10) බස්නාහිර පළාත් සමාජ සේවා දෙපාර්තමේන්තුවේ, වැඩිහිටි මහ ලේකම් කාර්යාලයේ හෝ ආබාධ සහිත තැනැත්තන් සඳහා වූ මහ ලේකම් කාර්යාලයේ ස්ථීර ලියාපදිංචිය සහිතව පවත්වා ගෙන යන සියළු නේවාසික ආයතන හා නේවාසික ආයතන හා දිවා මධ්‍යස්ථානවල කාර්ය මණ්ඩලයේ ගුණාත්මක තත්ත්වය හා කාර්යක්ෂමතාවය වර්ධනය කිරීම සඳහා අවශ්‍ය තාක්ෂණික පුහුණු හා ඔවුන්ගේ මානසික සංවර්ධනය සඳහා අවශ්‍ය විවිධ වැඩසටහන් සංවිධානය කිරීම සඳහා ප්‍රතිපාදන වෙන් කළ හැකිය.
- (11) උපකෘත පාසැල් යටතට ගැනෙන විශේෂ අවශ්‍යතා සහිත දරුවන්ට අධ්‍යාපනය ලබා දෙන පාසැල් සඳහා අධ්‍යාපන අමාත්‍යාංශයේ පූර්ව අනුමැතිය හා එකඟතාවය සහිතව ද්විකරණය නොවන බවට තහවුරුවක් ලබා ගැනීමෙන් අනතුරුව දරුවන්ගේ අධ්‍යාපනයට අවශ්‍ය උපකරණ ලබා දීම සඳහා ප්‍රතිපාදන වෙන් කළ හැකිය.

- (12) අඩු ආදායම්ලාභී ආබාධිත පුද්ගලයන්, මාතෘ මූලික පවුල් හා දෙපාර්තමේන්තුවෙන් රෝගාධාර ලබා දෙන පුද්ගලයන් ජීවත් වන නිවාසවල ඔවුන්ට අවශ්‍ය පහසුකම් සංවර්ධනය කිරීම සඳහා අදාළ කොට්ඨාසයේ පළාත් සමාජ සේවා නිලධාරී හා ප්‍රාදේශීය ලේකම්ගේ නිර්දේශය මත උපරිම රුපියල් ලක්ෂ තුනක් (රු. 300,000) දක්වා ප්‍රතිපාදන වෙන් කර දී එම මුදල වාරික 3 ක් වශයෙන් ප්‍රතිලාභියාට ලබා ගත හැකි වන සේ කටයුතු කළ හැකිය.
- (13) විශේෂ අවශ්‍යතා සහිත ළමුන් සිටින අඩු ආදායම්ලාභී පවුල්වල පාසැල් අධ්‍යාපනය හදාරන එවැනි දරුවන්ට විශේෂිත අධ්‍යාපන උපකරණ හෝ ඔවුන්ගේ දෛනික ජීවිතය පහසු කරවන විශේෂිත උපකරණ වෛද්‍ය නිර්දේශය හා පළාත් සමාජ සේවා අධ්‍යක්ෂකගේ අනුමැතිය සහිතව ලබා දිය හැකිය.
- (14) වැඩිහිටියන්, විශේෂ අවශ්‍යතා සහිත පුද්ගලයන් සිටින නේවාසික ආයතනවල ඔවුන්ගේ හැකියාව පරිදි ස්වයං රැකියා වැඩසටහන් ක්‍රියාත්මක කිරීමට අපේක්ෂා කරන්නේ නම් ඒ සඳහා අවශ්‍ය මූලික දැනුම හා මූලික සම්පත් සපයා ගැනීම සඳහා රුපියල් ලක්ෂයක (රු. 100,000) උපරිමයකට යටත්ව ප්‍රතිපාදන ලබා දිය හැකිය.

13. කාන්තා කටයුතු විෂයය යටතේ යෝජනා හඳුනා ගැනීමේ දී හා අනුමත කිරීමේ දී පහත සඳහන් නිර්ණායකයන්ට අනුකූලව ක්‍රියා කළ යුතුය.

- (1) ස්වයං රැකියාවක නිරත හෝ ස්වයං රැකියාවක් ආරම්භ කිරීමට අපේක්ෂිත කාන්තාවන් සඳහා 30% ක අවම ප්‍රතිලාභී දායකත්වය මත රජයේ දායකත්වය රුපියල් එක් ලක්ෂ පනස් දහසක (150,000) උපරිමයකට යටත්ව ප්‍රාග්ධන ප්‍රතිපාදන ලබාදීම.
- (2) කාන්තාවන් සඳහා ස්වයං රැකියා පුහුණු වැඩසටහන් පැවැත්වීම හා ඒ තුළින් ස්වයං රැකියා ආරම්භ කර ඇති කාන්තාවන් සඳහා 30% ක අවම ප්‍රතිලාභී දායකත්වය මත ප්‍රාග්ධන උපකරණ ලබා දීම සඳහා රජයේ දායකත්වය රුපියල් එක් ලක්ෂ පනස් දහසක (150,000) උපරිමයකට යටත්ව ප්‍රාග්ධන ප්‍රතිපාදන ලබා දීම.
- (3) ජාතික වෘත්තීය නිපුණතා සහතික ලබා ගැනීම සඳහා අදාළ ආයතන වෙත යොමු කර ඒ සඳහා වැය වන මුදල උපරිම රුපියල් පනස් දහසක් (රු. 50,000) ක් ලබා දීම. ප්‍රතිලාභියා සමග විධිමත්ව ගිවිසුම් ගත වීමෙන් පසු මෙම මුදල සෘජුව අදාළ වෘත්තීය පුහුණු ආයතනය වෙත ගෙවීම කළ යුතුයි.
- (4) පීඩාවට පත් වූ කාන්තාවන් (වැන්දඹු, ස්වාමියා හැර ගිය, ආබාධිත) සඳහා ඔවුන්ගේ ජීවන මට්ටම ඉහළ නැංවීම සඳහා ව්‍යාපෘති හඳුනා ගැනීම හා ඒ සඳහා රජයේ දායකත්වය රුපියල් එක් ලක්ෂ පනස් දහසක (150,000) උපරිමයකට යටත්ව ප්‍රාග්ධන උපකරණ ලබා දීම.
- (5) ආර්ථික, සමාජීය හා දේශපාලනික පරිසරයන් තුළ ප්‍රමුඛතාවයන් ලබා ගැනීම සඳහා පෞරුෂ සංවර්ධන, නායකත්ව වැඩමුළු පැවැත්වීම.
- (6) කාන්තා උපදේශන වැඩසටහන් පැවැත්වීම හා ව්‍යවසායකත්ව වැඩසටහන් පැවැත්වීම.
- (7) කාන්තාවන්ගේ ශාරීරික හා මානසික සෞඛ්‍ය ඉහළ නැංවීමට අවශ්‍ය වන ව්‍යාපෘති ක්‍රියාත්මක කිරීම.

14. ඉඩම් විෂයය යටතේ යෝජනා හඳුනා ගැනීමේ දී හා අනුමත කිරීමේ දී පහත සඳහන් නිර්ණායකයන්ට අනුකූලව ක්‍රියා කළ යුතුය.

- (1) රජයේ ඉඩම්වල සුරක්ෂිතතාවයට අදාළ වන, පාංශු සංරක්ෂණ කටයුතු ඇතුළු අවශ්‍ය සංවර්ධන කටයුතු සිදු කිරීම.
- (2) රජයේ ඉඩම් කළමනාකරණයට අදාළ ආයතන ශක්තිමත් කිරීම සඳහා අවශ්‍ය පහසුකම් සැලසීම.
- (3) රජයේ ඉඩම් වලට ප්‍රවේශ වීමට අවශ්‍ය මාර්ග පහසුකම් සංවර්ධනය කිරීම.

15. කෘෂිකර්ම විෂය යටතේ යෝජනා හඳුනා ගැනීමේ දී හා අනුමත කිරීමේ දී පහත සඳහන් නිර්ණායක අනුකූලව ක්‍රියා කළ යුතු ය:

- (1) පළාතේ කෘෂි කර්මාන්තයට අදාළ ව්‍යවසායකත්ව සංවර්ධන ව්‍යාපෘති ක්‍රියාත්මක කිරීමේ දී ඒ සඳහා තෝරා ගත් ප්‍රතිලාභීන්ට යෙදවුම් ලබා දීමට අවශ්‍ය වේ නම් රජයේ දායකත්වය උපරිමය රුපියල් ලක්ෂ දහය (රු. 1,000,000)

IV (අ) කොටස – ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රය – 2025.02.13

කට යටත්ව ප්‍රතිපාදන ලබාදීම. මේ යටතේ නව ව්‍යවසායකත්ව සංවර්ධනය හෝ ස්ථාපිත ව්‍යවසායකත්වයක් තවදුරටත් සංවර්ධනය කිරීම සිදුකළ හැකිය.

- (i) ප්‍රතිලාභී දායකත්වය සම්පූර්ණ ව්‍යාපෘතියේ වටිනාකමින් අවම වශයෙන් 30% ක් විය යුතු අතර එක් වරක් පමණක් එක් ප්‍රතිලාභියකුට අවස්ථාව ලබා දීම සිදුකරනු ලබයි.
 - (ii) පළමු ප්‍රතිලාභය දුන් අවස්ථාවේ සිට වසර 5 ක් තුළ එක අවස්ථාවක දී හෝ අවස්ථා කිහිපයක දී එකතුව රුපියල් ලක්ෂ දහයක් (රු.1,000,000) වන ලෙස ප්‍රතිලාභ ලබාදීම සිදුකළ හැකිය.
- (2) පළාතේ කෘෂිකර්මාන්තයට අදාළ ව්‍යවසායකත්ව සංවර්ධනය සඳහා ක්‍රියාත්මක වන සුවිශේෂී ව්‍යාපෘති (කෘෂි නව්‍යකරණ, දේශගුණික සුහුරු කෘෂි ව්‍යාපෘති, අපනයන පාදක කෘෂි ව්‍යාපෘති ආදී) සඳහා තෝරා ගත් ප්‍රතිලාභීන්ට යෙදවුම් ලබා දීමට අවශ්‍ය වේ නම්, විෂයය ප්‍රවීණතා සහිත දෙදෙනෙකුගෙන් සහ අමාත්‍යාංශ නිලධාරියකු ඇතුළු පස් (5) දෙනෙකුගෙන් යුත් තාක්ෂණ කමිටුවක් මගින් ප්‍රතිපාදන අවශ්‍යතාවය හා ප්‍රතිපාදන නිදහස් කිරීමේ ක්‍රමවේදය තීරණය කර, එමගින් ලබාදෙන තීරණය සලකා බලා, බස්නාහිර පළාත් කෘෂිකර්ම අධ්‍යක්ෂ ලබා දෙන නිර්දේශය අනුව, බස්නාහිර පළාත් කෘෂිකර්ම අමාත්‍යාංශ ලේකම්ගේ අනුමැතිය යටතේ උපරිමය රුපියල් ලක්ෂ පහළොව (රු.1,500,000) කට යටත්ව ප්‍රතිපාදන ලබා දීමට හැකි අතර එහි දී,
- (i) ප්‍රතිලාභී දායකත්වය සම්පූර්ණ ව්‍යාපෘතියේ වටිනාකමින් අවම වශයෙන් 30% ක් විය යුතුය.
 - (ii) එක් ව්‍යවසායකයෙකුට එක් වරක් පමණක් මෙම ප්‍රතිලාභය ලබා දීම.
 - (iii) එක් දිස්ත්‍රික්කයකට ක්‍රියාත්මක කළ හැකි මෙම ආකාරයේ ව්‍යාපෘති සංඛ්‍යාව වසරකට උපරිම දෙකකි.
- (3) තෝරා ගන්නා ලද සුළු පරිමාණ කෘෂි ව්‍යවසාය සංවර්ධන ව්‍යාපෘති හා ආහාර සුරක්ෂිතතාවය ඇති කිරීමට දායක වන ව්‍යාපෘතිවල ප්‍රතිලාභී දායකත්වය සම්පූර්ණ ව්‍යාපෘතියේ වටිනාකමින් අවම වශයෙන් 30% ක් වන පරිදි සහ රාජ්‍ය දායකත්වය එක ප්‍රතිලාභියෙකුට උපරිම රුපියල් ලක්ෂය (රු.100,000.00) කට යටත්ව කෘෂි උපකරණ හෝ වෙනත් ප්‍රතිලාභ ලබාදීම.
- (i) එක් වරක් ප්‍රතිලාභ දුන් පසු නැවත වරක් ප්‍රතිලාභ ලබා ගැනීමට සුදුසුකම් ලැබීමට අවම වශයෙන් වසර 5 ක් වත් ගත විය යුතුයි.
- (4) පළාතේ කෘෂිකර්මාන්තයට අදාළ ව්‍යාපෘති ක්‍රියාත්මක කිරීමේ දී ලියාපදිංචි ගාරි සංවිධානවලට ප්‍රතිලාභ ලබා දීමට අවශ්‍ය වේ නම්, ගොවි සංවිධානයේ දායකත්වය ව්‍යාපෘතියේ මුළු වටිනාකමින් 30% ක අවමයක් වන සේ රජයේ දායකත්වය උපරිමය රුපියල් ලක්ෂ පහක් (රු. 500,000) වන පරිදි කෘෂි උපකරණ සහ / හෝ වෙනත් ප්‍රතිලාභ ලබා දිය හැක.
- (i) මෙම ප්‍රතිලාභ ලබා ගැනීමට සුදුසුකම් ලැබීම සඳහා ගොවි සංවිධානය ලියාපදිංචි වී අවම වසර තුනක් ගත විය යුතුය,
 - (ii) එක් වරක් ප්‍රතිලාභ දුන් පසු නැවත වරක් ප්‍රතිලාභ ලබා ගැනීමට සුදුසුකම් ලැබීමට අවම වශයෙන් වසර 5 ක් වත් ගත විය යුතුයි.
- (5) ආහාර සුරක්ෂිතතාවය තහවුරු කිරීමට අදාළ ව්‍යාපෘති ක්‍රියාත්මක කිරීම.
- (i) කෘෂි නිෂ්පාදනය ඉහළ නැංවීමට වගා වපසරිය හා නිෂ්පාදන ඵලදායිතාව ඉහළ නැංවීම.
 - (ii) නිෂ්පාදන වියදම අඩු කළ හැකි ආකාරයේ ව්‍යාපෘති සකස් කිරීම.
 - (iii) වෙළඳ පොළ අවස්ථා ඇති කරලීමට ව්‍යාපෘති ක්‍රියාත්මක කිරීම
 - (iv) අගය එකතු කළ නිෂ්පාදන සැකසීමට ව්‍යාපෘති ක්‍රියාත්මක කිරීම.
 - (v) ගෙවතු සංවර්ධන ව්‍යාපෘති ක්‍රියාත්මක කිරීම.

- (6) වඩාත් ගුණාත්මක භාවයෙන් යුතු එළවළු, පලතුරු ආදී ආහාර පරිභෝජනය සහතික කිරීමට ව්‍යාපෘති ක්‍රියාත්මක කිරීම.
- (i) කාබනික පොහොර භාවිතයට හා පොහොර නිෂ්පාදනය සඳහා උනන්දු කරවීමට අදාළ ව්‍යාපෘති යෝජනා ක්‍රියාත්මක කිරීම,
 - (ii) යහපත් කෘෂිකාර්මික පිළිවෙත් ක්‍රියාත්මක කිරීමට අවශ්‍ය ව්‍යාපෘති ක්‍රියාත්මක කිරීම,
 - (iii) GAP සහතිකකරණයට වැඩසටහන් ක්‍රියාත්මක කිරීම,
 - (iv) කාබනික කෘෂිකර්මාන්තය ප්‍රවර්ධනය අවශ්‍ය ව්‍යාපෘති ක්‍රියාත්මක කිරීම,
 - (v) ගුණාත්මයෙන් යුත් හෝග ප්‍රභේද ප්‍රවලිත කිරීමට ව්‍යාපෘති ක්‍රියාත්මක කිරීම.
- (7) බස්නාහිර පළාතේ බීජ හා රෝපණ ද්‍රව්‍ය සුලභතාවය ඇති කිරීම සඳහා ව්‍යාපෘති ක්‍රියාත්මක කිරීම.
- (i) ව්‍යාපෘති හරහා බීජ හා රෝපණ ද්‍රව්‍ය නිපදවන නිෂ්පාදකයින් ඉදිරි කන්නවල දී සැපයුම්කරුවන් ලෙස හඳුනා ගෙන ඔවුන්ගේ නිෂ්පාදන අවශ්‍ය වීට පළාත් කෘෂිකර්ම දෙපාර්තමේන්තුවේ ව්‍යාපෘති සඳහා මිල දී ගැනීමට පළාත් කෘෂිකර්ම දෙපාර්තමේන්තුවේ ලියාපදිංචි සැපයුම්කරුවන් ලෙස හඳුනා ගැනීමට කටයුතු කිරීම,
 - (ii) බීජ කා රෝපණ ද්‍රව්‍ය විකිණීම සඳහා සුදුසු පරිදි ව්‍යාපෘති ක්‍රියාත්මක කිරීම,
 - (iii) තෝරා ගනු ලබන ව්‍යාපෘතිවල දී ලබා දෙනු ලබන බීජ ප්‍රමාණය කන්නය අවසානයේ අය කර ඊලඟ කන්නයේ දී වෙනත් ප්‍රතිලාභීන් වෙත ලබා දීමේ යාන්ත්‍රණයක් ක්‍රියාත්මක කිරීම සඳහා ව්‍යාපෘති ක්‍රියාත්මක කිරීමට හැකියාව ඇත.
- (8) කෘෂිකාර්මික ව්‍යාප්තිය පිළිබඳ පුහුණු ලබාදීම සඳහා ව්‍යාපෘති ක්‍රියාත්මක කිරීම.
- (i) කෘෂි කර්මාන්තයේ නියැලෙන හෝ කෘෂිකර්මාන්ත ක්ෂේත්‍රයට පිවිසීමට උනන්දුවක් දක්වන (ඕනෑම අයෙකුට තාක්ෂණ දැනුම ලබා දීම සඳහා පුහුණු වැඩ සටහන් සංවිධානය කර ක්‍රියාත්මක කිරීම.
 - (ii) දේශීය ක්ෂේත්‍ර අධ්‍යයනයට හා කෘෂිකාර්මික ආයතනවලට අධ්‍යයන වාරිකා හරහා ගොවීන්ට කෘෂි තාක්ෂණය ලබා දීමට ව්‍යාපෘති ක්‍රියාත්මක කළ හැකි අතර ඒ සඳහා සහභාගී වීමට ව්‍යාප්ති කටයුතුවලට අදාළ නිලධාරීන්ට (ශ්‍රී ලංකා කෘෂිකර්ම සේවයේ නිලධාරීන්, කෘෂිකර්ම උපදේශකවරුන්, කෘෂි මෙහෙයුම් නිලධාරීන්, තාක්ෂණික සහයකවරුන්) අවස්ථාව ලබා දිය හැක. මෙවැනි ව්‍යාපෘති වසරකට එක් දිස්ත්‍රික්කයකට උපරිම දෙකක් පමණක් ක්‍රියාත්මක කළ යුතුය.
 - (iii) විවිධ වූ ව්‍යාප්ති ක්‍රමවේදයන් භාවිතා කරමින් ගොවි ජනතාව ඇතුළු ඒ පිළිබඳ උනන්දු සැම දෙනකුටම අවශ්‍ය දැනුම හා හුරුව හා කුසලතා ලබා දීමට කටයුතු කිරීම (ජංගම වැඩසටහන්, බෝග සායන, ප්‍රදර්ශන, ක්ෂේත්‍ර දින පුහුණු ආදර්ශන, ප්‍රකාශන, FFS, FBS, Mass Media-රූපවාහිනී සහ ගුවන් විදුලි වැඩසටහන්, විශේෂ වැඩමුළු හා සමුළු ආදී)
 - (iv) ක්ෂේත්‍ර මට්ටමින් කෘෂි තාක්ෂණය ප්‍රචාරණය වන පරිදි බෝග වගාවන් හා ආදර්ශන පවත්වා ගැනීමට ව්‍යාපෘති ක්‍රියාත්මක කිරීම
 - (v) පාසල් නිවාස හා රජයේ ආයතන ආශ්‍රිතව ආදර්ශන ලෙස ගෙවතු වගාවන් ප්‍රවර්ධනය සඳහා පුහුණු වැඩසටහන් පැවැත්වීම හා අවශ්‍ය අවස්ථාවල දී යෙදවුම් ලබා දීම.
 - (vi) සාර්ථක ව්‍යාප්ති වැඩසටහන් ඇගයීමට වාර්ෂිකව සමුළු (හොඳම ගෙවත්ත හොඳම කෘෂි ව්‍යවසායකයා ආදී) පැවැත්වීමට ව්‍යාපෘති ක්‍රියාත්මක කිරීම.

IV (අ) කොටස – ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රය – 2025.02.13

- (9) පළාත් කෘෂිකර්ම දෙපාර්තමේන්තුවට අයත් ආයතනවල පුහුණු හා ව්‍යාප්ති පහසුකම් සංවර්ධනය හා ආදායම් උත්පාදනය සඳහා ව්‍යාපෘති ක්‍රියාත්මක කිරීම.
- (i) ජනතාව වෙත කෘෂි තාක්ෂණය ප්‍රචාරණය වන පරිදි පුහුණු ආයතනවල සහ ඉඩකඩ පහසුකම් සහිත ව්‍යාප්ති කාර්යාල වල හෝග වගාවන් හා සමෝධානිත ගොවිපොළ පද්ධති ආදර්ශන මට්ටමෙන් ක්‍රියාත්මක කිරීම,
 - (ii) පළාත් කෘෂිකර්ම දෙපාර්තමේන්තුවට යටතේ ඇති ගොවි පොළ / සමෝධානිත ගොවි පොළ පද්ධතිවල ආහාර සුරක්ෂිතතාවයට අදාළ ව්‍යාපෘති ක්‍රියාත්මක කිරීම සහ ආදායම් උත්පාදන ව්‍යාපෘති ක්‍රියාත්මක කිරීම,
 - (iii) ව්‍යාප්ති කාරකයන් සඳහා / ක්ෂේත්‍ර කාර්ය මණ්ඩලය සඳහා පහසුකම් සංවර්ධනය,
 - (iv) ආදායම් උත්පාදනය සඳහා මල් වගාව, සත්ත්ව පාලනය, විවිධ කලාත්මක නිර්මාණ (බොන්සායි කලාව, ටෙරාරියම්, කොකිඩාටා වැනි) ආදී ව්‍යාපෘති ක්‍රියාත්මක කිරීම.
- (10) පළාත් කෘෂිකර්ම දෙපාර්තමේන්තුවට අයත් ආයතන සංවර්ධන කටයුතු ගොඩනැගිලි ඉදිකිරීම හා සංවර්ධන කටයුතු සඳහා ව්‍යාපෘති යෝජනා ක්‍රියාත්මක කිරීම.
- (i) ගොඩනැගිලි ඉදි කිරීම හා සංවර්ධනය කිරීම.
 - (ii) ඉඩම් සංවර්ධනය
 - (iii) ගොවිපොළ කටයුතු සංවර්ධනය
 - (iv) පුහුණු ධාරිතා සංවර්ධනය
 - (v) යන්ත්‍රෝපකරණ මිල දී ගැනීම.
- (11) පළාත්බද පර්යේෂණ කටයුතු වලට අදාළව හඳුනා ගන්නා ව්‍යාපෘති සැලසුම් කමිටුව වෙත ඉදිරිපත් කර අනුමැතිය ලබා ගෙන ක්‍රියාත්මක කිරීම.
- (i) ඒ සඳහා තෝරා ගත් ගොවි ක්ෂේත්‍ර යොදා ගන්නේ නම් හා එම පර්යේෂණ කටයුතුවලට අදාළ වියදම් රජය විසින් දැරිය යුතු වන්නේ නම් රජයේ දායකත්වය උපරිමය රුපියල් ලක්ෂ පහළ(රු. 1,500,000) කට යටත්ව ප්‍රතිපාදන ලබා දීම සිදුකළ හැක,
 - (ii) පළමු ප්‍රතිලාභය ලබා දුන් අවස්ථාවේ සිට වසර 5 ක් තුල එක අවස්ථාවක දී හෝ කිහිප වතාවකදී එකතුව රුපියල් ලක්ෂ පහළ(රු. 1,500,000) වන ලෙස ප්‍රතිලාභ ලබා දීම සිදු කළ හැකිය.
 - (iii) එක් දිස්ත්‍රික්කයකට ක්‍රියාත්මක කළ හැකි මෙවැනි ආකාරයේ ව්‍යාපෘති සංඛ්‍යාව වසරකට උපරිම එකකි.
- (12) කෘෂිකාර්මික අණ පනත්, පළාත් සභාවලට අදාළව පළාත් සභා නිලධාරීන් වෙත පවරා ඇති බලතල ප්‍රකාරව එම අණ පනත් ක්‍රියාත්මක කිරීමට හා අධීක්ෂණය සඳහා ව්‍යාපෘති ක්‍රියාත්මක කිරීම.
- (13) අගය දාම සංවර්ධනය, අගය එකතු කළ නිෂ්පාදන හා ඒවාට වෙළඳ පොළ පහසුකම් සැපයීම සඳහා අවශ්‍ය ව්‍යාපෘති යෝජනා ඉදිරිපත් කිරීම.
- (14) කෘෂි ව්‍යාපාර හා ව්‍යවසායකත්ව ප්‍රවර්ධනයට හා පසු අස්වනු භානිය අවම කිරීම සඳහා ව්‍යාපෘති ක්‍රියාත්මක කිරීම.
- (15) තරුණ ප්‍රජාව කෘෂි කර්මාන්තයට නැඹුරු කරවීම සඳහා ව්‍යාපෘති ක්‍රියාත්මක කිරීම.
- (16) වගාවට නොගත් සුදුසු ඉඩම් ඵලදායී අයුරින් වගා කටයුතු සඳහා යෙදවීමට අදාළ වැඩසටහන් ක්‍රියාත්මක කිරීම, ගොවිපොළ හා කෘෂි ඉඩම් සංවර්ධනය අදාළ ව්‍යාපෘති ක්‍රියාත්මක කිරීම.

- (17) බස්නාහිර පළාත් කෘෂිකර්ම දෙපාර්තමේන්තුවේ හෙළ බොජුන් සංකල්පය ක්‍රියාත්මක කිරීමට අදාළ ව්‍යාපෘති ක්‍රියාත්මක කිරීම.
- (18) කෘෂි කර්මාන්තයට / ආහාර සුරක්ෂිතතාවයට තර්ජනයක් වන පරිදි ඇති වන වසංගත රෝග පලිබෝධ, ගංවතුර ආදී හානිදායක අවස්ථාවල දී කෘෂිකර්ම දෙපාර්තමේන්තුව මගින් සුදුසු පරිදි ව්‍යාපෘති ක්‍රියාත්මක කිරීම
- (19) අවශ්‍ය අවස්ථාවල දී රාජ්‍ය හා පෞද්ගලික අංශයේ සහයෝගයෙන් සිදුකරන රාජ්‍ය පුද්ගලික හවුල්කාරිත්ව ව්‍යාපෘති ක්‍රියාත්මක කිරීම.
- (20) දේශගුණ බලපෑම් අවම වන පරිදි සහ අනුහුරු වීම සඳහා අවශ්‍ය වන දේශගුණ සුහුරු ව්‍යාපෘති ක්‍රියාත්මක කිරීම.
- (21) කෘෂි සේවා අධිකාරිය සම්බන්ධයෙන් වන විට දී,
 - (i) කෘෂි බෝග අලෙවි ප්‍රවර්ධනය සඳහා අදාළ ව්‍යාපෘති යෝජනා ක්‍රියාත්මක කිරීම.
 - (ii) අගය එකතු කළ නිෂ්පාදන හා ඒවාට වෙළෙඳපොළ පහසුකම් සැපයීම සඳහා අවශ්‍ය ව්‍යාපෘති යෝජනා ක්‍රියාත්මක කිරීම.
 - (iii) කෘෂි ව්‍යාපාර හා ව්‍යවසායකත්ව ප්‍රවර්ධනයට ව්‍යාපෘති ක්‍රියාත්මක කිරීම:
 - (iv) හෙළ බොජුන් සංකල්ප ක්‍රියාත්මක කිරීම සඳහා අවශ්‍ය සංවර්ධන ව්‍යාපෘති ක්‍රියාත්මක කිරීම.
 - (v) පසු අස්වනු හානිය අවම කිරීම සඳහා ව්‍යාපෘති ක්‍රියාත්මක කිරීම.
 - (vi) ව්‍යවසායකයින්ගේ කාබනික නිෂ්පාදන අලෙවියට වෙළෙඳපොළ හඳුන්වාදීමත් වෙළෙඳ මධ්‍යස්ථාන පිහිටුවීම හා එම මධ්‍යස්ථාන සංවර්ධනයට ව්‍යාපෘති යෝජනා ක්‍රියාත්මක කිරීම.
 - (vii) ජංගම වෙළෙඳපොළ සහ ප්‍රදර්ශන පැවැත්වීම සඳහා දායක වීම.
 - (viii) ස්වයං රැකියාවන් සඳහා ප්‍රජාව උනන්දු කිරීම සහ ඔවුන්ගේ ව්‍යාපාර පවත්වා ගෙන යාම සඳහා දායකත්වය සැපයීම සඳහා ව්‍යාපෘති ක්‍රියාත්මක කිරීම.
 - (ix) පළාත් කෘෂි අධිකාරියට ආදායම් උත්පාදනය කළ හැකි ආකාරයේ කෘෂි ක්ෂේත්‍රයට අදාළ ව්‍යාපෘති ක්‍රියාත්මක කිරීම.
 - (x) යෙදවුම් සුලභතාවය ඇති කිරීමට සහ සේවා සැපයීම සඳහා ව්‍යාපෘති ක්‍රියාත්මක කිරීම.
 - (xi) වගා කළ හැකි ඉඩම් කොටස් වගා කිරීම සඳහා ප්‍රජාව දිරි ගැන්වීම හා පහසුකම් ලබා දීමට ව්‍යාපෘති ක්‍රියාත්මක කිරීම.
 - (xii) යැපුම් බෝග හෝ වාණිජ බෝග හෝ පාරිසරික විද්‍යාත්මක වශයෙන් වැදගත් බෝග හෝ වගාව සඳහා වූ දැනීම, නිපුණත්වය සහ සහය ලබා දීම තුළින් ප්‍රජාවගේ ජීවන තත්ත්වය නගා සිටුවීම සඳහා ව්‍යාපෘති ක්‍රියාත්මක කිරීම.
 - (xiii) වගාවන් තෝරා ගැනීම, තවත් සැකසීම, බීජ ලබා දීම හා වගා කරන ආකාරය සම්බන්ධයෙන් තාක්ෂණ සහය හා පුහුණුව ලබා දීම සඳහා ව්‍යාපෘති ක්‍රියාත්මක කිරීම.
 - (xiv) පරිසර හිතකාමී වගා කිරීම් දිරි ගැන්වීම සඳහා කාබනික පොහොර භාවිතය හා නිෂ්පාදන ඉහළ නැංවීම වෙනුවෙන් ව්‍යාපෘති ක්‍රියාත්මක කිරීම.
 - (xv) භූමි අලංකරණ ව්‍යාපෘති ක්‍රියාත්මක කිරීම.
 - (xvi) පළාතේ ජෛව විවිධත්වය සංරක්ෂණය වෙනුවෙන් ව්‍යාපෘති ක්‍රියාත්මක කිරීම.

(xvii) ආදර්ශ ගොවිපොළවල් පිහිටුවීම හා නඩත්තු කිරීම, ගොවිපොළවල්, පැළ තවාන් පිහිටුවීම සහ ඒවා නඩත්තු කිරීම සහ පැළ විකිණීම, බෙදා හැරීම ප්‍රවර්ධනය කිරීම වෙනුවෙන් ව්‍යාපෘති ක්‍රියාත්මක කිරීම.

(xviii) සාම්ප්‍රදායික කෘෂිකාර්මික දැනුම පිළිබඳ තොරතුරු එක් රැස් කිරීම, පර්යේෂණ කිරීම සහ ප්‍රවලිත කිරීම සඳහා ව්‍යාපෘති ක්‍රියාත්මක කිරීම.

16. සුළු වාරිමාර්ග විෂය යටතේ යෝජනා හඳුනා ගැනීමේ දී හා අනුමත කිරීමේ දී පහත සඳහන් නිර්ණායකයන්ට අනුකූලව ක්‍රියා කළ යුතුය.

- (1) කෘෂිකාර්මික කටයුතු කරනු ලබන ගොවි බිම් සඳහා ජල සැපයුම ලබා දීමේ දී ගොවි බිම දක්වා ජලය ගෙන යාමට අවශ්‍ය පහසුකම් සංවර්ධනය කිරීම, අතිරික්ත ජලය බැහැර කිරීම සහ ගංවතුර මගින් හා කරදිය මගින් සිදු වන හානි අවම කිරීමට නිර්මිත ඉදි කිරීම හා නඩත්තුව.
- (2) පවතින හා නව වාරිමාර්ග ක්‍රම නඩත්තු කිරීම/ සංවර්ධනය කිරීම හා නව වාරිමාර්ග ක්‍රම ඉදි කිරීම.
- (3) ජල කළමනාකරණය පිළිබඳව ගොවි ජනතාව දැනුවත් කිරීමට වැඩසටහන් පැවැත්වීම.
- (4) සුළු වාරිමාර්ගවලට අයත් ඉදි කිරීම් හෝ ප්‍රතිසංස්කරණ කටයුතු අවසන් කිරීමට අපේක්ෂිත වාරිමාර්ග හෝ වෙනත් අංග සඳහා ව්‍යාපෘති යෝජනා ක්‍රියාත්මක කිරීම.
- (5) කෘෂිකාර්මික බිම් සඳහා ප්‍රවේශ වීමට අවශ්‍ය කෘෂි මාර්ග හා ට්‍රැක්ටර් පැන්නම් ඉදි කිරීම.
- (6) වාරිමාර්ග ඉදි කිරීම හා නඩත්තුවට අදාළ යාන්ත්‍රික උපකරණ මිලදී ගැනීම හා අබණ්ඩ සේවා සැපයුම් පවත්වාගෙන යාම.

17. ධීවර විෂය යටතේ යෝජනා හඳුනා ගැනීමේ දී හා අනුමත කිරීමේ දී පහත සඳහන් නිර්ණායකයන්ට අනුකූලව ක්‍රියා කළ යුතුය.

- (1) පළාතේ ජනතාවගේ පෝෂණ උනන්දුවෙන් අවම කිරීම හා ආහාර සුරක්ෂිතතාවය ඇති කිරීම සඳහා මත්ස්‍යය නිෂ්පාදන සුලභ කිරීමට පළාතේ මිරිදිය ජලාශවලට අවශ්‍ය මත්ස්‍යය පැටවුන් මුදා හැරීම, මිරිදිය හා සුළු පරිමාණ කරදිය ධීවර කර්මාන්තයේ නියුතු වන්නන්ට ධීවර ආම්පන්න හා උපකරණ වසර තුනකට වරක් ප්‍රතිලාභී දායකත්වය 30% ක් යටතේ උපරිමය රුපියල් ලක්ෂයක් (රු. 100,000) දක්වා ලබා දීම සහ ජලජීවී වගා සංවර්ධන අධිකාරියේ හෝ ධීවර අමාත්‍යාංශයේ ලියාපදිංචි ධීවර සමිති සඳහා යෙදවුම් සෘජු ප්‍රදාන ලෙස ලබා දීමේ දී තාක්ෂණික කමිටු (මෙම තාක්ෂණ කමිටුව සඳහා විෂයය පිළිබඳ ප්‍රවීණයන්ට අමතරව කෘෂිකර්ම අමාත්‍යාංශයේ නිලධාරියකු ද ඇතුළත් විය යුතුයි.) නිර්දේශ අනුව ප්‍රතිලාභීදායකත්වය 30% ක් වන සේ උපරිමය රුපියල් ලක්ෂ පහක් (රු. 500,000) දක්වා ලබා දීම.
- (2) විසිතුරු මත්ස්‍යය කර්මාන්තය ප්‍රවර්ධනයට අදාළ ව්‍යාපෘති ක්‍රියාත්මක කිරීමේ දී වසර 03 කට වරක් (ප්‍රතිලාභී දායකත්වය 30% යටතේ උපරිමය රුපියල් ලක්ෂයක් (රු. 100,000) දක්වා ප්‍රතිලාභ ලබා දීම.
- (3) ධීවර ප්‍රජාව සඳහා සැපයෙන සේවාවන් කාර්යක්ෂමව සැපයීමට නිලධාරීන්ගේ දැනුම ආකල්ප සංවර්ධනය සඳහා අවශ්‍ය පුහුණු වැඩසටහන් පැවැත්වීම සහ ගොවිපොළවල නව තාක්ෂණය ලබා දීම සහ එම තාක්ෂණය හුරු කිරීම සඳහා මත්ස්‍යය වගාකරුවන්ට පුහුණු වැඩසටහන් ක්ෂේත්‍ර දින සහ ක්ෂේත්‍ර වාරිකා පැවැත්වීම,
- (4) පිටිපන ජලජීවී වගා සංවර්ධන මධ්‍යස්ථානය සංවර්ධනය කරමින් පවත්වා ගෙන යාම.

18. සත්ත්ව නිෂ්පාදන විෂය යටතේ යෝජනා හඳුනා ගැනීමේ දී හා අනුමත කිරීමේ දී පහත සඳහන් නිර්ණායකයන්ට අනුකූලව ක්‍රියා කළ යුතුය.

- (1) ගුණාත්මක තත්ත්වයෙන් යුතු සත්ත්ව නිෂ්පාදන ජනතාවට සැපයීම සඳහා එම ක්ෂේත්‍රයන්හි සංවර්ධනය වෙනුවෙන් යෝජිත වැඩසටහන් ක්‍රියාත්මක කිරීම.
- (2) සත්ත්ව පාලනයේ නියුතු ගොවීන්ගේ ගොවිපොළවල නිෂ්පාදනය ඉහළ නැංවීම මගින් ආදායම ඉහළ නැංවීම සඳහා ගොවිපල සතුන්ගේ ආරය උසස් කිරීම පදනම් කර ගෙන අභිජනන සතුන් සහ අභිජනන ද්‍රව්‍යය ලබා දීම,

- (i) දැනට ගව පාලනයේ යෙදී සිටින ගොවීන් සඳහා ගොවියා විසින් සකස් කර ගත් ගව නිවාසයක් සහිතව ලබා දෙනු ලබන දෙනුන්ට ආහාර සපයමින් නඩත්තු කළ හැකි බව තාක්ෂණික කමිටුවකින් සනාථ කරන විට සහ කිරි නිෂ්පාදනය කරමින් වෙළෙඳපොළට නිකුත් කරන ගොවියෙකුට එළඳෙනුන් (වසර එකකට වැඩි), උපරිම දෙදෙනෙකු මිලදී ගැනීමට තාක්ෂණික කමිටුවේ තක්සේරුව අනුව රජයේ උපරිම දායකත්වය 70% ක් වන පරිදි රුපියල් ලක්ෂ පහ (රු. 500 000) කට යටත්ව ගෙවීම.
 - (ii) ස්වයං රැකියා ලෙසට අළුතින් ක්ෂේත්‍රයට යොමු වන ප්‍රතිලාභීන් සඳහා ගොවියා විසින් සකස් කර ගත් ගව නිවාසයක් සහිතව ලබා දෙනු ලබන දෙනුන්ට ආහාර සපයමින් නඩත්තු කළ හැකි බව තාක්ෂණික කමිටුවකින් සනාථ කරන විට එළඳෙන කමිටු දී ගැනීමට තාක්ෂණික කමිටුවේ තක්සේරුව අනුව රජයේ දායකත්වය 70% ක උපරිමයක් වන පරිදි රුපියල් ලක්ෂ දෙක (රු. 200,000) කට යටත්ව ගෙවීම. ගොවියාගේ දායකත්වය ලෙසට තාක්ෂණික කමිටුව තක්සේරු කිරීමෙන් පසුව අළුතින් ඉදි කළ ගව නිවාසය භාවිතා කළ හැකිය.
 - (iii) දැනට එළු පාලනයේ යෙදී සිටින ගොවීන් සඳහා ගොවියා විසින් සකස් කර ගත් කොටුවක් සහිතව ලබා දෙනු ලබන එළුවන් ආහාර සපයමින් නඩත්තු කළ හැකි බව තාක්ෂණික කමිටුවකින් සනාථ කරන විට සහ කිරි නිෂ්පාදනය කරමින්/ මස් සඳහා සතුන් වෙළෙඳපොළට නිකුත් කරන ගොවියෙකුට එළුවන් 2 සිට 5 දක්වා මිල දී ගැනීමට තාක්ෂණික කමිටුවේ තක්සේරුව අනුව සතුන්ගේ වටිනාකමින් 70% ක රජයේ දායකත්වයක් උපරිම රුපියල් ලක්ෂ දෙක (රු. 200,000) කට යටත්ව ගෙවීම. එළු පට්ටි වස්සකු මිල දී ගැනීමට තාක්ෂණික කමිටුවේ තක්සේරුව අනුව සතාගේ වටිනාකමින් 70% ක මුදලක් උපරිම රුපියල් ලක්ෂ දෙක (රු. 200,000) කට යටත්ව ගෙවීම.
 - (iv) ස්වයං රැකියා ලෙසට අළුතින් ක්ෂේත්‍රයට යොමු වන ප්‍රතිලාභීන් සඳහා ගොවියා විසින් සකස් කර ගත් එළු ගාලක් සහිතව ලබා දෙනු ලබන එළුවන්ට ආහාර සපයමින් නඩත්තු කළ හැකි බව තාක්ෂණික කමිටුවකින් සනාථ කරන විට සතුන් මිලදී ගැනීමට තාක්ෂණික කමිටුවේ තක්සේරුව අනුව සතුන්ගේ වටිනාකමින් 70% ක රජයේ දායකත්වයක් උපරිම රුපියල් දෙලක්ෂ පනස් දහස (රු. 250,000) කට යටත්ව ගෙවීම. ගොවියාගේ දායකත්වය ලෙසට තාක්ෂණික කමිටුව තක්සේරු කිරීමෙන් පසුව අළුතින් ඉදි කළ එළු නිවාසය භාවිතා කළ හැකිය.
 - (v) දැනට සුකර පාලනයේ යෙදී සිටින ගොවීන් සඳහා ගොවියා විසින් සකස් කර ගත් කොටුවක් සහිතව ලබා දෙනු ලබන පාරන්ට ආහාර සපයමින් නඩත්තු කළ හැකි බව තාක්ෂණික කමිටුවකින් සනාථ කරන විට ගොවියෙකුට පාරු පැටවුන් උපරිම 5 දෙනෙකු මිල දී ගැනීමට තාක්ෂණික කමිටුවේ තක්සේරුව අනුව සතුන්ගේ වටිනාකමින් රජයේ දායකත්වය ලෙස 70% ක උපරිම රුපියල් දෙලක්ෂ පනස් දහස (රු. 250,000) කට යටත්ව ගෙවීම.
 - (vi) ස්වයං රැකියාවක් ලෙසට අළුතින් සුකර කර්මාන්තයට යොමු වන ප්‍රතිලාභීන් සඳහා ගොවියා විසින් සකස් කර ගත් කොටුවක් සහිතව ලබා දෙනු ලබන සතුන්ට ආහාර සපයමින් නඩත්තු කළ හැකි බව තාක්ෂණික කමිටුවකින් සනාථ කරන විට සතුන් මිල දී ගැනීමට තාක්ෂණික කමිටුවේ තක්සේරුව අනුව සතුන්ගේ වටිනාකමින් 70% ක රජයේ දායකත්වයක් උපරිම රුපියල් දෙලක්ෂ පනස් දහස (රු. 250,000) කට යටත්ව ගෙවීම. ගොවියාගේ දායකත්වය ලෙසට තාක්ෂණික කමිටුව තක්සේරු කිරීමෙන් පසුව අළුතින් ඉදි කළ ගාල භාවිතා කළ හැකිය.
 - (vii) ස්වභාවික මි කිරි නිෂ්පාදනය කරමින් අලෙවි කරන අභිජනන මට්ටමේ දෙනුන් 5 දෙනෙකුට වඩා සිටින ගොවිපොළක් සඳහා ස්වභාවික අභිජනන කටයුතු සඳහා පට්ටි වස්සකු ලබා ගැනීම වෙනුවෙන් තාක්ෂණික කමිටුවේ තක්සේරුව අනුව සතුන්ගේ වටිනාකමින් රජයේ දායකත්වය 70% ක් ලෙස උපරිම රුපියල් දෙලක්ෂ පනස් දහස (රු. 250,000) කට යටත්ව ගෙවීම.
- (3) සත්ත්ව ගොවිපල / කිරි ගොවි සමිති/ පශු නිෂ්පාදන ආයතනවල යටිතල පහසුකම් සංවර්ධනය සඳහා ව්‍යාපෘති යෝජනා ඉදිරිපත් කිරීමේ දී පහත පරිදි කටයුතු කළ හැක.
- i. කිරි ගොවි සමිති / පශු නිෂ්පාදන ආයතන සඳහා යටිතල පහසුකම් ලබා දීමේ දී තාක්ෂණික කමිටුවේ නිර්දේශ වන ඇස්තමේන්තු මුදලින් 70% ක උපරිම රජයේ දායකත්වය රුපියල් ලක්ෂ පහක් (රු. 500,000) වන සේ ලබා දිය හැක.

- (4) ජනතාවගේ ගෘහ ඒකකවල ආහාර සුරක්ෂිතතාවය තහවුරු කර ගැනීම සඳහා සිදු කරන ලබන ගෘහාශ්‍රිත කුකුල් පාලන වැඩසටහන, විකල්ප කුකුල් පාලනය (වටුවන්, කළුකුම්, තාරාවන්) සඳහා අවශ්‍ය කරන සතුන් ලබා දීමේ දී එක් ගෘහ ඒකකයකට වසර දෙකකට වරක් කුකුල් පැටවුන් සහ කළුකුම් පැටවුන් 10-20 අතර ප්‍රමාණයක් සහ වටුවන් 25-100 අතර ප්‍රමාණයක් සත්ත්ව සංවර්ධන උපදේශකගේ සහ පශු වෛද්‍ය නිලධාරීගේ නිර්දේශය මත ලබා දීම. ප්‍රතිලාභියා විසින් සකස් කර ගත් කුඩුවක් නිබ්ම අනිවාර්ය වන අතර එය සත්ත්ව සංවර්ධන උපදේශකගේ සහ පශු වෛද්‍ය නිලධාරීගේ නිර්දේශය මත ප්‍රතිලාභී දායකත්වයට හිලව් කළ හැක.
- (5) ගුණාත්මක මහජන සේවාවක් සැපයීමට දෙපාර්තමේන්තුවට අයත් ආයතනවලට අවශ්‍ය පහසුකම් වැඩිදියුණු කිරීම.

19. කර්මාන්ත විෂය යටතේ යෝජනා හඳුනා ගැනීමේ දී, අනුමත කිරීමේ දී හා ක්‍රියාත්මක කිරීමේ දී පහත සඳහන් නිර්ණායකයන්ට අනුකූලව ක්‍රියා කළ යුතුය.

විවිධ පරාසයන් ආවරණය වන පරිදි දේශීය සාම්ප්‍රදායික කර්මාන්ත (පේෂ, දැව, මැටි, සම්, ලුහු, කොහු, මැහුම්) හා අනෙකුත් කර්මාන්ත දිරිගැන්වීම හා එම නිෂ්පාදනවල ගුණාත්මක භාවය ඉහළ නැංවීමට හැකි වන පරිදි,

- (1) නිශ්චිතව හඳුනා ගත් ව්‍යාපෘති සඳහා අවශ්‍ය යෙදවුම් හා තාක්ෂණික උපකරණ මිල දී ගැනීමට කුඩා කර්මාන්ත සමිතිවලට ආධාර ලබා දිය හැකිය. මෙහි දී, පහත කරුණු කෙරෙහි සැලකිලිමත් විය යුතුය.
 - (i) රජයේ ලියාපදිංචි කරන ලද ක්‍රියාකාරී කුඩා කර්මාන්ත සමිතියක් විය යුතුය.
 - (ii) ලබා දෙන යෙදවුම්/ තාක්ෂණික උපකරණවල වටිනාකමින් 30% ක දායකත්වයක් අදාළ සමිතිය මගින් දැරිය යුතු අතර, එක් සමිතියකට රජයේ ආධාර ලෙස එක් වර්ෂයක දී ලබා දිය හැකි උපරිම වටිනාකම රුපියල් ලක්ෂ පහකි (රු. 500,000).
 - (iii) මෙම ව්‍යාපෘති අනුමත කිරීම සඳහා, ව්‍යාපෘති වර්තාව සමඟ අදාළ කර්මාන්ත විෂය පිළිබඳව තාක්ෂණික දැනුම සහිත රජයේ පිළිගත් ආයතනයක නිලධාරියෙකු ගේ නිර්දේශය ලබා ගැනීම අනිවාර්ය වේ.
- (2) දේශීය සාම්ප්‍රදායික කර්මාන්තයක (පේෂ, දැව, මැටි, සම්, ලුහු, කොහු, මැහුම්) යෙදෙන කර්මාන්තකරුවෙකු සඳහා ද අදාළ උපකරණ ලබා දිය හැකිය. මෙහි දී, පහත කරුණු කෙරෙහි සැලකිලිමත් විය යුතුය.
 - (i) අදාළ කර්මාන්තකරු දැනට යෙදී සිටින ක්ෂේත්‍රය, සාම්ප්‍රදායික කර්මාන්තයක් බවට පළාත් කර්මාන්ත අධ්‍යක්ෂ විසින් නිර්දේශ කළ යුතුය.
 - (ii) ඉල්ලුම්කරුට අදාළ උපකරණ ලබා දීම සුදුසු බවට, අදාළ කර්මාන්ත විෂය පිළිබඳව තාක්ෂණික දැනුම සහිත රජයේ පිළිගත් ආයතනයක නිලධාරියෙකු ගේ නිර්දේශය ලබා ගැනීම අනිවාර්ය වේ.
 - (iii) උපකරණයේ වටිනාකමින් 30% ක ප්‍රතිලාභී දායකත්වය මත එක් වර්ෂයක දී රුපියල් ලක්ෂයක (රු. 100,000) උපරිමයකට යටත්ව ලබා දිය යුතුය.
- (3) දැනට ස්වයං රැකියාවක නිරත වන ව්‍යවසායකයින් හෝ ඉදිරියේ දී නිරත වීමට අපේක්ෂිත ව්‍යවසාය පිළිබඳ නිපුණතාවයක් ඇති බවට අදාළ බල ප්‍රදේශයේ ප්‍රාදේශීය ලේකම් විසින් සැහිල්කට පත් වන ප්‍රතිලාභීන්ට ස්වයං රැකියා ආධාර ලෙස සෘජු ප්‍රදාන ලබා දිය හැකිය. මෙහිදී, පහත කරුණු කෙරෙහි සැලකිලිමත් විය යුතුය.
 - (i) ස්වයං රැකියා උපකරණ හෝ යන්ත්‍ර සූත්‍ර හෝ ප්‍රාග්ධන භාණ්ඩ පමණක් ලබා දිය යුතුය. පාරිභෝගික භාණ්ඩ / ද්‍රව්‍ය ලබා නොදිය යුතුය.
 - (ii) ලබා දෙන උපකරණ/යන්ත්‍ර සූත්‍ර/ ප්‍රාග්ධන භාණ්ඩයේ වටිනාකමින් 30% ක අවම ප්‍රතිලාභී දායකත්වයක් ප්‍රතිලාභියාගෙන් අය කර ගත යුතුය.

- (iii) රජයේ දායකත්වය ලෙස රුපියල් ලක්ෂයක උපරිමයකට යටත්ව මෙම සෘජු ප්‍රදාන ලබා දිය යුතුය.
- (iv) ඉහත (ii) වගන්තිය යටතේ කුමක් සඳහන් වුව ද, විශේෂිත තත්ත්වයන් යටතේ අවම ප්‍රතිලාභී දායකත්වය කවර ප්‍රතිශතයක් විය යුතු ද යන්න පිළිබඳව අදාළ විෂය භාර අමාත්‍යාංශ ලේකම් විසින් ඉදිරිපත් කරනු ලබන කරුණු සැලකිල්ලට ගෙන ප්‍රධාන ලේකම් විසින් තීරණය කළ හැකිය.
- (v) සෘජු ප්‍රදාන ලබන ප්‍රතිලාභීන්ගේ නාමලේඛනය විෂය භාර අමාත්‍යාංශ ලේකම්ගේ අනුමැතියට ඉදිරිපත් කළ යුතුය.

ඉහත (1), (2) හා (3) හි ප්‍රතිලාභ ලබා දීමේ දී.

උපකරණ මිළ දී ගැනීම සඳහා ප්‍රතිලාභියා වෙත සෘජුව මුදල් නිදහස් නොකළ යුතු ය.

අවශ්‍ය උපකරණ රජයේ සම්මත ප්‍රසම්පාදන ක්‍රමවේදයන් අනුගමනය කරමින් සපයා ගැනීමත්, ඊට අදාළ වන ප්‍රතිලාභී දායකත්වය අය කර ගැනීමෙන් පසුව අවශ්‍ය උපකරණ මිළ දී ගැනීමත් ක්‍රියාත්මක බලධාරියාගේ වගකීම වේ.

- (4) පළාතේ සුළු හා මධ්‍ය පරිමාණ කර්මාන්තකරුවන් සහ පළාත් කර්මාන්ත දෙපාර්තමේන්තුවේ ලියාපදිංචි ශිල්පීන්ගේ නිෂ්පාදන අලෙවිය සඳහා පහත සඳහන් පරිදි දායක විය හැක:
 - (i) වෙළඳ පොළ හඳුන්වා දීම,
 - (ii) වෙළඳ මධ්‍යස්ථාන පිහිටුවීම හා එම මධ්‍යස්ථාන සංවර්ධනය,
 - (iii) ජංගම වෙළඳපොළ සහ ප්‍රදර්ශන පැවැත්වීම,
 - (iv) දේශීය හා විදේශීය අලෙවි පොළ/ ප්‍රදර්ශන සඳහා නිෂ්පාදන ඉදිරිපත් කිරීම. මෙහි දී, එම අලෙවිසැල් / ප්‍රදර්ශන කුටි සඳහා ගෙවිය යුතු මුදලින් 50% ක ප්‍රතිලාභී දායකත්වයක් අදාළ ශිල්පියාගෙන් අය කර ගත යුතු ය.
- (5) බස්නාහිර පළාත් කර්මාන්ත දෙපාර්තමේන්තුව හා කර්මාන්ත සංවර්ධන අධිකාරිය යටතේ පිහිටුවා ඇති නිෂ්පාදන හා පුහුණු මධ්‍යස්ථාන සඳහා නව තාක්ෂණය ඇතුළු අනෙකුත් භෞතික පහසුකම් ලබා දීම.
- (6) කර්මාන්තවල නියැලෙන/ නියැලීමට අපේක්ෂිත පුද්ගලයන්ගේ දැනුම හා හැකියාව ප්‍රවර්ධනයට සුදුසු වෘත්තීය පුහුණු වැඩසටහන් හා ව්‍යවසායකත්ව සංවර්ධන වැඩසටහන් පැවැත්වීම. මෙහිදී පහත කරුණු කෙරෙහි සැලකිලිමත් විය යුතු ය:
 - (i) බස්නාහිර පළාත් කර්මාන්ත දෙපාර්තමේන්තුව/ බස්නාහිර පළාත් කර්මාන්ත සංවර්ධන අධිකාරිය/ ජාතික ශිල්ප සභාවේ ලියාපදිංචි සම්පත්දායක සංවිනයකින් සම්පත්දායකයින් තෝරා ගත යුතු ය;
 - (ii) ඉලක්කගත කණ්ඩායම අනුව, වඩාත්ම සුදුසු සම්පත්දායකයින් තෝරා ගත යුතු ය. ඒ සඳහා, පුහුණු වැඩසටහනේ ස්වභාවය අනුව, ව්‍යාපෘති හෝ ක්‍රියාත්මක බලධාරියාගේ පූර්ව අනුමැතිය ලබා ගත යුතු ය;
 - (iii) සම්පත්දායකයා විෂය ක්ෂේත්‍රයට අදාළ වෘත්තීය නිපුණත්වයෙන් යුතු පිළිගත් ආයතනයකින් ලබා ගත් සහතික සහිත ප්‍රවීණයෙකු විය යුතු ය;
 - (iv) සම්පත්දායකයා එවැනි පිළිගත් සහතික ඉදිරිපත් කළ නොහැකි නිපුණතා සහිත ශිල්පියෙකු වන අවස්ථාවක දී, ඒ සඳහා අදාළ විෂයය භාර අමාත්‍යාංශයේ ලේකම්ගේ පූර්ව අනුමැතිය ලබාගත යුතු ය.

- (7) ස්වයං රැකියාවක නිරත වන /නිරත වීමට අපේක්ෂිත, අවුරුදු 18ට වැඩි පුද්ගලයන් සඳහා රජයේ අනුමත වෘත්තීය පුහුණු ආයතනවල පාසමාලාවන් හැදෑරීම සඳහා ප්‍රතිපාදන ලබා දිය හැක. මෙහිදී පහත කරුණු කෙරෙහි සැලකිළිමත් විය යුතුය:
- (i) එක් පුද්ගලයෙකු සඳහා වෙන් කළ හැකි උපරිම ප්‍රතිපාදන රුපියල් ලක්ෂයකි (රු. 100,000). ප්‍රතිලාභියා සමඟ ගිවිසුම්ගත වීමෙන් පසුව, මෙම මුදල අදාළ වෘත්තීය පුහුණු ආයතනයට පමණක් සෘජුවම ගෙවිය යුතු ය;
 - (ii) ප්‍රතිලාභීන් තෝරා ගැනීමේ දී පහත අවශ්‍යතා සහිත පුද්ගලයන් සඳහා ප්‍රමුඛතාවය ලබා දිය යුතු ය;
 - (අ) වෙනත් ක්‍රමයකින් ආවරණය නොවූ සහ මීට පෙර එවැනි අනුග්‍රාහක දීමනාවක් ලබා නොමැති අයෙකු වීම;
 - (ආ) මව ගෘහ මූලිකයා වන පවුලක් වීම;
 - (ඇ) විශේෂ අවශ්‍යතා සහිත පුද්ගලයෙකු වීම;
 - (iii) අඩු ආදායම්ලාභී නොවන පුද්ගලයින්ගෙන් අදාළ පාසමාලා ගාස්තුවෙන් 30%ක ප්‍රතිලාභී දායකත්වයක් අය කර ගත යුතු ය. අදාළ ග්‍රාම නිලධාරී විසින් අඩු ආදායම්ලාභීයෙකු ලෙස තහවුරු කළ පුද්ගලයින්ගෙන් ප්‍රතිලාභී දායකත්වයක් අය කිරීම අවශ්‍ය නොවේ.
- (8) බස්නාහිර පළාතේ සුළු හා මධ්‍ය පරිමාණ කර්මාන්තකරුවන් දිරිගැන්වීම සඳහා කටයුතු කිරීම. මෙහිදී පහත කරුණු කෙරෙහි අවධානය යොමු කළ යුතු ය;
- (i) ව්‍යවසායකත්ව පුහුණුව හා ශිල්පීය පුහුණුව ලබා දීම,
 - (ii) අලෙවිකරුවන්ගේ තොරතුරු ජාලගත කිරීමේ වැඩසටහනක් ක්‍රියාත්මක කිරීම,
 - (iii) පළාතේ නව නිපැයුම්කරුවන් ඒකරාශී කර ඔවුන්ට වැඩසටහන් පවත්වා ඔවුන් මධ්‍යම රජයේ ආයතන හා සම්බන්ධ කර ජාතික සංවර්ධනයට දායක කිරීම සඳහා සුදුසු ව්‍යාපෘති ක්‍රියාත්මක කිරීම
- (9) දේශගුණ විපර්යාස බලපෑම්වලට අනුහුරු වීම සඳහා කර්මාන්ත තුළින් සිදුවන පාරිසරික දූෂණය අවම කිරීමට,
- (i) කර්මාන්ත අංශය සඳහා හරිත තාක්ෂණය හඳුන්වා දීමට අදාළ පර්යේෂණ සිදු කිරීම හා කර්මාන්ත ඒ සඳහා අනුගත කිරීමට අවශ්‍ය ක්‍රියාමාර්ග ගැනීම,
 - (ii) මධ්‍ය හා කුඩා පරිමාණ කර්මාන්ත, පුනර්ජනනීය බලශක්ති ප්‍රභවවලට යොමු කිරීම සඳහා සුදුසු ක්‍රියාමාර්ග ගැනීම.
20. පළාත් මාර්ග විෂය යටතේ යෝජනා හඳුනා ගැනීමේ දී, අනුමත කිරීමේ දී හා ක්‍රියාත්මක කිරීමේ දී පහත සඳහන් නිර්ණායකයන්ට අනුකූලව ක්‍රියා කළ යුතු ය:
- (1) බස්නාහිර පළාතේ 'C' හා 'D' ශ්‍රේණිවලට අයත් මාර්ග සහ ප්‍රවේශ මාර්ග ('AR') අළුතින් ඉදි කිරීම, පවත්නා මාර්ග වැඩිදියුණු කිරීම හා නිසි ලෙස නඩත්තු කිරීම. (මාර්ග සංවර්ධනයේ දී ජලය බැස යාම සඳහා විධිමත් ක්‍රමවේදයක් සකස් කළ යුතුයි,
 - (2) මාර්ග සංවර්ධනයේ දී එහි තිරසර බව ආරක්ෂා කිරීමට මාර්ගය දෙපස කාණු පද්ධතිය සැකසීම, බෝක්කු හා පාලම් ප්‍රතිසංස්කරණය කිරීම,
 - (3) කාණු පද්ධති (සපත්තු කාණු/කොන්ක්‍රීට් කාණු), පාලම්, බෝක්කු, පැති බැම්ම ආදී පළාත් මාර්ග පද්ධතියට සම්බන්ධ නිර්මිතයන්/ව්‍යුහයන් අළුතින් ඉදි කිරීම හා සංවර්ධනය කිරීම,

- (4) (i) දේශගුණ විපර්යාස නිසා අවදානමකට ලක් විය හැකි ප්‍රදේශවල පිහිටි, පළාත් මාර්ග පද්ධතිය හා එයට සම්බන්ධ නිර්මිතයන්/ව්‍යුහයන්, එම අවදානම් තත්ත්වයන්ට ඔරොත්තු දෙන පරිදි වැඩිදියුණු කිරීමට ප්‍රමුඛතාවය ලබා දීම.
- (ii) එම ප්‍රදේශවල පිහිටි පළාත් මාර්ග පද්ධතිය ආශ්‍රිත නාය යාම් වැලැක්වීම සඳහා සුදුසු උපාය මාර්ගයන් (පාලම්/බෝක්කු/පැති බැම්/කාණු පද්ධති අළුතින් ඉදි කිරීම ආදී) ක්‍රියාත්මක කිරීම.
- (5) මාර්ග ආරක්ෂාව වැඩි දියුණු කිරීම සඳහා මාර්ග සංඥා පුවරු සවි කිරීම, මාර්ග සළකුණු ස්ථාපිත කිරීම, උත්තල දර්පණ සවි කිරීම, පදික මාරු සළකුණු කිරීම. ඉහත කරුණු සඳහා අවශ්‍ය අවස්ථාවල දී අදාළ ආයතනයන් හි නිර්දේශ ලබා ගත යුතු ය:

21. නිවාස හා ඉදි කිරීම් විෂය යටතේ යෝජනා හඳුනා ගැනීමේ දී, අනුමත කිරීමේ දී හා ක්‍රියාත්මක කිරීමේදී පහත සඳහන් නිර්ණායකයන්ට අනුකූලව ක්‍රියා කළ යුතුය.

- (1) අඩු ආදායම්ලාභී පවුල් සඳහා නිවසක ඉතිරි වැඩ හෝ අළුත්වැඩියා කටයුතු සඳහා ඉඩමේ හිමිකම් තහවුරු කර ගැනීමෙන් පසුව, එක් ප්‍රතිලාභී පවුලකට උපරිමය රුපියල් ලක්ෂ තුනක් (රු. 300,000) සහ අවමය රුපියල් ලක්ෂයකට (රු.100,000) යටත්ව අනුග්‍රාහක මුදලක් හෝ ද්‍රව්‍යමය ආධාරයක් වාරික දෙකකින් ලබා දිය හැකිය,
- (2) ස්ථීර නිවාස නොමැති අඩු ආදායම්ලාභී පවුල් සඳහා නව නිවාස ඉදි කිරීමට ඉඩමේ හිමිකම් තහවුරු කර ගැනීමෙන් පසුව, එක් ප්‍රතිලාභී පවුලකට උපරිමය රුපියල් ලක්ෂ විස්සකට (රු. 2,000,000) යටත්ව අනුග්‍රාහක මුදලක් වාරික වශයෙන් ලබා දිය හැකිය. මෙම නිවාස ආධාරය ප්‍රාදේශීය ලේකම්ගේ නිර්දේශය යටතේ බස්නාහිර පළාත් නිවාස සංවර්ධන කමිටුවේ අනුමැතියට යටත්ව ලබා දිය යුතුය. වර්ෂයක් තුළ දී උපරිමව නව නිවාස හයක් ඉදි කිරීම සඳහා ප්‍රතිපාදන වෙන් කළ හැකිය,
- (3) හදිසි ආපදා (නාය යාම්, ගිනි ගැනීම්, සුළි සුළං, ජල ගැලීම් වැනි) හේතුවෙන් පූර්ණ ලෙස හානි වූ නිවාස සඳහා, උපරිමය රුපියල් ලක්ෂ දහයක (රු. 1,000,000) මුදලක් ප්‍රාදේශීය ලේකම්ගේ සහ බස්නාහිර පළාත් නිවාස සංවර්ධන කමිටුවේ නිර්දේශ සහිතව ප්‍රධාන ලේකම්ගේ අනුමැතියට යටත්ව ලබා දිය හැකිය. මෙහි දී රජයේ වෙනත් අරමුදලකින් ආවරණය නොවන ප්‍රතිලාභියෙකු බව තහවුරු කර ගත යුතුය,
- (4) ඉහත අංක (1), (2) හා (3) යටතේ සඳහන් හිමිකම් සඳහා ප්‍රතිලාභීන් තෝරා ගැනීමේ දී, පහත සඳහන් එක් කරුණක් හෝ සපුරාලන පවුල් සඳහා ප්‍රමුඛතාවය ලබා දිය යුතු ය. මෙම කරුණු ග්‍රාම නිලධාරීගේ සහතිකයක් මගින් තහවුරු කර ගත යුතු ය:

- (i) පාසල් දරුවන් / විශේෂ අවශ්‍යතා සහිත පුද්ගලයින් සිටින අඩු ආදායම්ලාභී පවුලක් වීම,
- (ii) පවුලේ ආදායම් උපයන්නා මිය යාම නිසා අසරණ භාවයට පත් අඩු ආදායම්ලාභී පවුලක් වීම,
- (iii) මව හෝ පියා පමණක් හෝ දෙදෙනාම නොමැති අඩු ආදායම්ලාභී පවුලක් වීම,

22. වතු යටිතල පහසුකම් විෂය යටතේ යෝජනා හඳුනා ගැනීමේ දී, අනුමත කිරීමේ දී හා ක්‍රියාත්මක කිරීමේ දී පහත සඳහන් නිර්ණායකයන්ට අනුකූලව ක්‍රියා කළ යුතු ය. මෙම විෂයය යටතේ වැවිලි ක්ෂේත්‍රයට සම්බන්ධ වතු යටිතල පහසුකම් පමණක් අදාළ වේ:

- (1) වතුවල ජීවත්වන ජනතාවගේ ජීවන මට්ටම ඉහළ නැංවීම සඳහා වතු මාර්ග වැඩි දියුණු කිරීම:
 - (i) මෙහි දී, නිසි ක්‍රම වේදයක් මගින් වතු මාර්ග නිශ්චිතව හඳුනා ගැනීම සිදු කළ යුතුය.
 - (ii) වතු ජනාවාසවලට ප්‍රවේශ වීම සඳහා තිබෙන මාර්ග පමණක් සංවර්ධනය කළ යුතුය.

- (2) වතු වල ජීවත්වන ජනතාවගේ ජීවන මට්ටම ඉහළ නැංවීම සඳහා ජල හා විදුලි පහසුකම් ලබා දීම;
- (i) වතු නිවාස සඳහා විදුලි සම්බන්ධතාවය ලබා ගැනීමට, එක් ප්‍රතිලාභී පවුලකට රුපියල් ලක්ෂයක (රු. 100,000) උපරිමයකට යටත්ව ප්‍රතිපාදන වෙන් කළ හැකිය. නිවසක විදුලි සම්බන්ධතාවය ලබා ගැනීම සඳහා පමණක් ලබා දෙනු ලබන මෙම මුදල ගෙවිය යුත්තේ විදුලි සම්බන්ධතාවය සපයනු ලබන ආයතනයටයි,
- (ii) වතු ජනතාව සඳහා ජල පහසුකම් ලබා දීමට අවශ්‍ය ප්‍රජා ජල ව්‍යාපෘති ක්‍රියාත්මක කිරීම සඳහා ප්‍රතිපාදන වෙන් කළ හැකිය. මෙහි දී, බිල්පත් අදාළ ප්‍රතිලාභීන් විසින් ගෙවීම සම්බන්ධයෙන් විධිමත් තහවුරුවක් ලබා ගැනීමෙන් පසුව ප්‍රතිපාදන වෙන් කළ යුතු ය;
- (3) වතු වල ජීවත්වන ජනතාවගේ සමූහ නිවාස සංවර්ධනය සඳහා බස්නාහිර පළාත් නිවාස සංවර්ධන කමිටුවේ නිර්දේශ සහිතව ප්‍රතිපාදන වෙන් කළ හැක. ප්‍රතිලාභ ලබා දීමේ දී සෘජු ප්‍රදාන ලබා දීමට ප්‍රතිපාදන වෙන් කළ නොහැකිය;
- (4) වතු වල ජීවත්වන ජනතාවට සනීපාරක්ෂක පහසුකම් ලබා දීම සඳහා රුපියල් ලක්ෂයක (රු. 100,000) උපරිමයකට යටත්ව ප්‍රතිපාදන වෙන් කළ හැකිය;

23. ප්‍රවාහන විෂය යටතේ යෝජනා හඳුනා ගැනීමේ දී, අනුමත කිරීමේ දී හා ක්‍රියාත්මක කිරීමේ දී පහත සඳහන් නිර්ණායකයන්ට අනුකූලව ක්‍රියා කළ යුතුය:

- (1) ශ්‍රී ලංකා ගමනාගමන මණ්ඩලයෙන් නඩත්තු වන බස් නැවතුම්පල අංගන හැර අනෙකුත් ප්‍රධාන බස් අංගන ඉදි කිරීම, වැඩිදියුණු කිරීම හා ප්‍රතිසංස්කරණය,
- (2) පාර දෙපස මගී ආවරණ ඉදි කිරීම තුළින් පොදු ජනතාවට ගුණාත්මක සේවාවක් ලබා දීම,
- (3) පළාත තුළ මගී ප්‍රවාහන බස් රථ, ත්‍රිරෝද රථ, පාසල් ළමුන් ප්‍රවාහන සේවා බස් රථ හා කාර්ය මණ්ඩල ප්‍රවාහන සේවා රථ මගින් සිදුවන රිය අනතුරු අවම කිරීම සඳහා වැඩසටහන් සකස් කිරීම හා ක්‍රියාත්මක කිරීම.
- (4) වඩා කාර්යක්ෂම හා විධිමත් මගී ප්‍රවාහන සේවාවක් ප්‍රජාවට ලබා දීම සඳහා බස් රථ රියදුරන්, කොන්දොස්තරවරුන්, පාසල් වෑන් රථ රියදුරන් හා සහයකයින්, ත්‍රිරෝද රථ රියදුරන් සහ කාර්යාල ප්‍රවාහන සේවා රියදුරන් පුහුණු කිරීමට අදාළ වැඩසටහන් ක්‍රියාත්මක කිරීම,
- (5) මගී ප්‍රවාහන සේවා විධිමත් හා කාර්යක්ෂම කිරීමටත්, නියාමන කටයුතු නිසි පරිදි මෙහෙයවීමටත් අදාළ වන තාක්ෂණික මෙවලම් සැපයීම හා අදාළ වැඩසටහන් ක්‍රියාත්මක කිරීම,
- (6) දේශගුණික විපර්යාස නිසා ඇති විය හැකි අනතුරු සහ ඒවායින් ආරක්ෂා වීමට ගත යුතු ක්‍රියාමාර්ග පිළිබඳව මහජනතාව හා ප්‍රවාහන ක්ෂේත්‍රයේ සේවයේ නියුතු අය දැනුවත් කිරීම.

24. සමුපකාර සංවර්ධන විෂය යටතේ යෝජනා හඳුනා ගැනීමේ දී, අනුමත කිරීමේ දී හා ක්‍රියාත්මක කිරීමේ දී පහත සඳහන් නිර්ණායකයන්ට අනුකූලව ක්‍රියා කළ යුතුය:

- (1) පාරිභෝගික ආකර්ෂණයට ලක්වන අයුරින් සමුපකාර වෙළෙඳ ව්‍යවසායයන් (උදා.- අලෙවි සැල්, ඉන්ධන පිරවුම්හල්, ග්‍රාමීය බැංකු, ඖෂධ හල්, කිරි හල්, සන්නිවේදන පියස ආදිය) නවීකරණය කිරීම,
- (2) සමුපකාර ක්ෂේත්‍රය තුළ නිරත රජයේ නිලධාරීන් හා සමුපකාර සමිතිවල නිලධාරීන්ගේ විගණන විෂය පිළිබඳ දැනුම හා කුසලතාවයන් ප්‍රවර්ධනය කිරීම සඳහා පුහුණු වැඩසටහන් සැලසුම් කිරීම හා ක්‍රියාත්මක කිරීම,
- (3) ග්‍රාමීය ණයගැතිභාවය තුරන් කිරීමේ අරමුණින් ස්වයං රැකියා, සුළු හා මධ්‍ය පරිමාණ ව්‍යවසායයන් නගා සිටුවීම සඳහා තෝරාගනු ලබන ඉලක්ක කණ්ඩායම්වලට මූල්‍ය සේවා සමුපකාර සමිති (ග්‍රාමීය බැංකු, වෙනත් සමුපකාර සමිති) සම්බන්ධ කර ගනිමින් ව්‍යවසායකත්ව සංවර්ධන වැඩසටහන් ක්‍රියාත්මක කිරීම,

- (4) සමූපකාර විෂය පිළිබඳ දැනුම පාසල් ළමුන්ට ලබා දීම සඳහා පාසල් සමූපකාර සමිති ලියාපදිංචි කිරීමේ හා ප්‍රවර්ධනය කිරීමේ වැඩසටහන් ක්‍රියාත්මක කිරීම.

25. ග්‍රාම සංවර්ධන විෂය යටතේ යෝජනා හඳුනා ගැනීමේ දී, අනුමත කිරීමේ දී හා ක්‍රියාත්මක කිරීමේ දී පහත සඳහන් නිර්ණායකයන්ට අනුකූලව ක්‍රියා කළ යුතුය:

- (1) පළාත් පාලන බල ප්‍රදේශයක් තුළ පිහිටි පුද්ගලික දේපළක් නොවන, නිශ්චිතව හඳුනාගත් ග්‍රාමීය යටිතල පහසුකම් ඉදිකිරීම හා වැඩිදියුණු කිරීම. මේ යටතේ කුඩා පාරවල්, ඒ දඬු, කුඩා පාලම්, බෝක්කු, ග්‍රාම සංවර්ධන සමිති, ගොඩනැගිලි, ග්‍රාමීය වෙළෙඳපොළ පහසුකම්, ප්‍රජා ජල ව්‍යාපෘති ආදිය සම්බන්ධ සංවර්ධන කාර්යයන් ඉටු කළ හැකි ය,
- (2) ග්‍රාමීය මට්ටමේ පිහිටි පළාත් පාලන ආයතනයක් සතු මාර්ගයක් සංවර්ධනය කිරීමේ දී, ව්‍යාපෘතිය ක්‍රියාත්මක කිරීමට පෙර ක්‍රියාත්මක බලධාරියා විසින් අදාළ පළාත් පාලන ආයතනයේ එකඟතාවය ලබා ගැනීමට කටයුතු කළ යුතු ය.
- (3) ග්‍රාමීය ජනතාවගේ සුභසාධනය වෙනුවෙන් ඉටු කරන පොදු කාර්යයන් සඳහා අවශ්‍ය බවට හඳුනා ගනු ලබන භාණ්ඩ හා උපකරණ ග්‍රාම සංවර්ධන සමිතිවලට ලබා දීම. මෙහි දී පහත කරුණු සපුරාලිය යුතුය.

- (i) බස්නාහිර පළාත් ග්‍රාම සංවර්ධන දෙපාර්තමේන්තුව යටතේ ලියාපදිංචිව පවතින ග්‍රාම සංවර්ධන සමිති සඳහා බස්නාහිර පළාත් ග්‍රාම සංවර්ධන දෙපාර්තමේන්තුවේ අධ්‍යක්ෂ / අදාළ ප්‍රාදේශීය ලේකම්/ ග්‍රාම සංවර්ධන අධ්‍යක්ෂ හෝ අදාළ ප්‍රාදේශීය ලේකම් විසින් බලය පවරනු ලැබූ ග්‍රාම සංවර්ධන නිලධාරියෙකුගේ නිර්දේශය මත වසර දෙකකට වඩා සක්‍රීයව පවත්වා ගෙන යනු ලබන ග්‍රාම සංවර්ධන න සමිතියක් වීම.
- (ii) ඉල්ලුම් කරන භාණ්ඩ/උපකරණ, සමිතියේ ලියාපදිංචි සාමාජික සංඛ්‍යාවෙහි අවශ්‍යතාවයට, ප්‍රමාණවත් පරිදි අදාළ ග්‍රාම සංවර්ධන සමිතිය සතුව නොතිබීම.
- (iii) එක් ග්‍රාම සංවර්ධන සමිතියක් සඳහා රුපියල් ලක්ෂ දෙකක (රු. 200,000) උපරිමයකට යටත්ව වසර තුනකට වරක් අදාළ භාණ්ඩ/ උපකරණ ලබා දීම.
- (iv) බස්නාහිර පළාත් ග්‍රාම සංවර්ධන දෙපාර්තමේන්තුවේ අධ්‍යක්ෂ/ අදාළ ප්‍රාදේශීය ලේකම්/ග්‍රාම සංවර්ධන අධ්‍යක්ෂ හෝ අදාළ ප්‍රාදේශීය ලේකම් විසින් බලය පවරනු ලැබූ ග්‍රාම සංවර්ධන නිලධාරී විසින් ලබා දෙන තහවුරුව හා ව්‍යාපෘතියේ ක්‍රියාත්මක බලධාරියාගේ නිර්දේශය සැලකිල්ලට ගෙන ග්‍රාම සංවර්ධන සමිතියට අවශ්‍ය පුටු, එකලස් කළ හැකි ආවරණ (ජංගම මඩු) හා ග්‍රාමීය පොදු අවශ්‍යතා සඳහා අවශ්‍ය අනෙකුත් භාණ්ඩ / උපකරණ ලබා දිය හැකිය.

- (4) ග්‍රාමීය මට්ටමේ පිහිටුවා ඇති ස්වේච්ඡා සමිති ඒකරාශී කොට මනා සම්බන්ධීකරණයක් ඇති කිරීම තුළින් ප්‍රජා සංවර්ධනයට අවශ්‍ය ජාලයක් ගොඩනැගීම හා දැනුම කුසලතා හා ආකල්ප සංවර්ධනය කිරීමට කටයුතු කිරීම.

- (5) ග්‍රාම සංවර්ධන දෙපාර්තමේන්තුවේ මැනුම් මධ්‍යස්ථාන සහ ග්‍රාම සංවර්ධන සමිති ශාලා සඳහා ජලය හා විදුලිය පහසුකම් ලබා දීම. මෙහි දී පහත සඳහන් කරුණු කෙරෙහි සැලකිළිමත් විය යුතුය.

- (i) ග්‍රාම සංවර්ධන දෙපාර්තමේන්තුවේ මැනුම් මධ්‍යස්ථාන පවත්වා ගෙන යනු ලබන රජයට අයත් සහ අනෙකුත් පොදු පරිශ්‍රයන් සඳහා, අදාළ බිල්පත් එම ආයතනය මගින් ගෙවීමට යටත්ව ජලය හා විදුලිය පහසුකම් ලබා දීම සඳහා ප්‍රතිපාදන වෙන් කළ හැකිය.
- (ii) අදාළ ග්‍රාම සංවර්ධන නිලධාරීන්ගේ නිර්දේශ සහිතව, ඉදිරියේ දී මාසික බිල්පත් ගෙවීම සම්බන්ධයෙන් විධිමත් තහවුරුවක් ලබා ගැනීමෙන් පසුව ග්‍රාම සංවර්ධන සමිති ශාලා සඳහා ප්‍රතිපාදන වෙන් කළ යුතුය.

- (6) ග්‍රාමීය කාන්තා සංවර්ධන පුහුණු මධ්‍යස්ථාන ආශ්‍රිතව පුහුණු පාඨමාලා ක්‍රියාත්මක කිරීම.
- (i) ග්‍රාම සංවර්ධන දෙපාර්තමේන්තුව යටතේ පළාත් මැහුම් උපදේශකවරුන් සිදු කරන නිෂ්පාදන සඳහා දේශීය/විදේශීය ප්‍රදර්ශන පහසුකම් හා වෙළඳ පොළ පහසුකම් සලසා දීම.
 - (ii) ග්‍රාමීය පුහුණු මධ්‍යස්ථානවල පුහුණුලාභීන්ගේ නිෂ්පාදන වෙළඳ පොළට යොමු කිරීම සඳහා අවශ්‍ය පහසුකම් ලබා දීම.
 - (iii) ග්‍රාමීය පුහුණු මධ්‍යස්ථාන සඳහා නවීන තාක්ෂණය හඳුන්වා දීම හා අවශ්‍ය උපකරණ ලබා දීම.
- (7) ගෘහ කර්මාන්ත සඳහා අවශ්‍ය පුහුණු, තාක්ෂණය ආදිය ලබා දීම.
- (8) ග්‍රාම සංවර්ධන සමිතිවල නිලධාරීන් සඳහා ක්ෂේත්‍රගත පුහුණු හා විශේෂ තාක්ෂණික කුසලතා සංවර්ධනයට අදාළ පුහුණු වැඩසටහන් සහ අන්තර් පළාත් දැනුම හුවමාරු කරගැනීමේ වැඩසටහන් ක්‍රියාත්මක කිරීම.
- (9) (i) ග්‍රාම සංවර්ධන සමිති සාමාජිකයින්ගේ පවුල්වල පෝෂණය ඉහළ නැංවීම සඳහා වැඩසටහන් ක්‍රියාත්මක කිරීම.
- (iii) ග්‍රාම සංවර්ධන සමිති මගින් මත්ද්‍රව්‍ය නිවාරණ වැඩසටහන්, පරිසර වැඩසටහන්, සංස්කෘතික වැඩසටහන් ආදිය ක්‍රියාත්මක කිරීම.

26. අධ්‍යාපන විෂය යටතේ යෝජනා හඳුනා ගැනීමේ දී හා අනුමත කිරීමේ දී පහත සඳහන් නිර්ණායකයන්ට අනුකූලව ක්‍රියා කළ යුතුය.

- (1) පළාත් අරමුදල් ප්‍රභවයන් යොදවා පළාත් සභාවට අයත් රජයේ පාසල්වල,
- (i) ගොඩනැගිලි ඉදි කිරීම, නවීකරණය හා අළුත්වැඩියා කටයුතු සිදු කිරීම
 - (ii) වැසිකිළි ඉදි කිරීම, නවීකරණය හා අළුත්වැඩියා කටයුතු සිදු කිරීම
 - (iii) විදුලි පද්ධති නවීකරණය හා අළුත්වැඩියා කටයුතු සිදු කිරීම
 - (iv) පාසැල් ක්‍රීඩා භූමි, ළමා උද්‍යාන ඉදි කිරීම හා සංවර්ධනය කිරීම
 - (v) පාසැල්වල අභ්‍යන්තර මාර්ග ඉදි කිරීම
 - (vi) ආරක්ෂිත ගේට්ටු, තාප්ප, පැති බැම්ම, ආරක්ෂිත වැට ඉදි කිරීම හා අළුත්වැඩියා කිරීම
 - (vii) කලාප අධ්‍යාපන අධ්‍යක්ෂකගේ නිර්දේශය මත පාසල් සංවර්ධනය සඳහා සෘජුව දායකවන පරිගණක, ඩෙස්ක්, පුවු, තුර්‍ය වාදන භාණ්ඩ, ක්‍රීඩා උපකරණ, විද්‍යාගාර උපකරණ සහ ඉගෙනුම් උපකරණ ලබා දීම හා පවතින උපකරණ අලුත්වැඩියා කිරීම
 - (viii) පරිපාලන ගොඩනැගිලි ඉදි කිරීම, නවීකරණය හා අළුත්වැඩියා කටයුතු සිදු කළ හැකිය.
- (2) ප්‍රාදේශීය ලේකම් විසින් නිර්දේශිත අවශ්‍යතා සහිත පවුල්වල පොත් පත් සහ අධ්‍යාපන උපකරණ මිල දී ගැනීමට අපොහොසත් සිසුන් සඳහා එක් සිසුවෙකුට වසරකට රුපියල් දස දහසක උපරිමයකට යටත්ව අධ්‍යාපනික උපකරණ වන පොත්පත්, පැන්, පැන්සල්, කවකටු පෙට්ටි හා පොත් බැග්, සපත්තු වැනි දෑ ලබා දිය හැකිය. පවුලේ ආදායම් තත්ත්වය පිළිබඳව ග්‍රාම නිලධාරී හා විදුහල්පතිගේ නිර්දේශය ලබා ගැනීමෙන් අනතුරුව පන්තිභාර ගුරුවරයා

මාර්ගයෙන් අදාළ සිසුවාට එම පරිත්‍යාගය සිදු කළ යුතු වේ. එසේම, ඒ සම්බන්ධයෙන් පාසලේ අනෙකුත් සිසුන් දැනුවත් නොකළ යුතු අතර, මෙම අරමුදල් භාවිතයට ගෙන සිසුන්ට පොදුවේ පොත් පත් හා උපකරණ ලබා දීම සිදු නොකළ යුතුය. (තෝරා ගනු ලබන පාසල් දරුවා වෙතත් අරමුදලකින් අධ්‍යාපනික ආධාර ලබා නොගන්නා බව තහවුරු කරගත යුතුයි.)

- (3) පළාත් සභා පාසල්වල සිසුන්, ගුරුවරුන් හා විදුහල්පතිවරුන්ගේ දැනුම, කුසලතා, ආකල්ප සංවර්ධනයට සඳහා පළාත් අධ්‍යාපන දෙපාර්තමේන්තුව මගින් පවත්වනු ලබන ගුණාත්මක සංවර්ධන වැඩසටහන් මගින් ආවරණය නොවන ධාරිතා සංවර්ධන වැඩසටහන් පැවැත්විය හැක. එම වැඩමුළු සඳහා තෝරා ගනු ලබන සම්පත්දායකයන් අදාළ විෂය සඳහා වන ප්‍රවීණයන් බවට තහවුරු කර ගත යුතුය.

- (4) පාසල් පද්ධතිය කාර්යක්ෂමව පවත්වා ගෙන යාම සඳහා සෘජුවම දායකත්වය සපයන්නා වූ අධ්‍යාපන ක්ෂේත්‍රයට සම්බන්ධ වූ කලාප හා කොට්ඨාස අධ්‍යාපන කාර්යාල වල භෞතික සම්පත් සැපයීම සහ අවශ්‍ය අවස්ථාවන්හි දී නිලධාරී පුහුණු වැඩමුළු පැවැත්වීමට කටයුතු කිරීම සිදු කළ හැක. මෙහි දී පළාත් අධ්‍යාපන අධ්‍යක්ෂකගේ නිර්දේශ මත පළාත් අධ්‍යාපන ලේකම්ගේ අනුමැතිය සහිතව අදාළ කාර්යයන් ඉටු කළ යුතු අතර පුහුණු වැඩමුළු සඳහා සම්පත්දායකත්වය ලබා ගැනීමේ දී එම සම්පත්දායකයන් අදාළ විෂය ක්ෂේත්‍රයේ ප්‍රවීණයන් බවට තහවුරු කළ යුතුය.

මෙම අරමුදල් යටතේ පහත ආකාරයට වැඩසටහන් ක්‍රියාත්මක කළ හැක.

- (i) පාසල් අධ්‍යාපනය අතහැර යන දරුවන්ගේ කුසලතාවන්ට අනුකූලව වෘත්තිමය අධ්‍යාපනයට යොමු කළ හැකි, ජාතික ප්‍රතිපත්තින්ට අනුගතව සැලසුම් කළ විශේෂ වැඩසටහන්.
- (ii) විශේෂ අධ්‍යාපන හා නොවිධිමත් අධ්‍යාපන ඒකක විධිමත්ව පවත්වා ගෙන යාමට අවශ්‍යවන උපකරණ ලබා දීම.
- (iii) බස්නාහිර පළාත් අධ්‍යාපන දෙපාර්තමේන්තුවේ පෙර පාසැල් ඒකකය මගින් පවත්වනු ලබන පෙර පාසල් ගුරු පුහුණු වැඩසටහන් හා බස්නාහිර පළාත් අධ්‍යාපන දෙපාර්තමේන්තුවේ පෙර පාසල් ඒකකයේ නිලධාරීන් සඳහා පෙර පාසැල් අධ්‍යාපනය විධිමත් කිරීමට හා නියාමනයට අවශ්‍ය පුහුණු හා ධාරිතා සංවර්ධන වැඩසටහන්. (පෙර පාසල් ප්‍රඥප්තියට අනුකූල වූ පෙර පාසල් ගුරුවරුන් සඳහා)
- (iv) අවශ්‍යතාවයක් ඇති වුවහොත් පෝෂණ උපදෙස් සහිත බවට සෞඛ්‍ය අංශ මගින් තහවුරු කරන ලද පාසල් සිසුන්ගේ පෝෂණ තත්ත්වය ඉහළ නැංවීම සඳහා වැඩසටහන් ක්‍රියාත්මක කිරීම.
- (v) ජාතික ආහාර සුරක්ෂිතතා සැලැස්ම, පළාත් මත්ද්‍රව්‍ය නිවාරණ සැලැස්ම හා පළාත් දේශගුණ අනුහුරු වීමේ සැලැස්මේ ඇතුළත් වැඩසටහන් ක්‍රියාත්මක කිරීම.
- (vi) පාසල් දරුවන්ගේ නවෝත්පාදන හා ව්‍යවසායකත්ව කුසලතාවයන් වර්ධනය කිරීමේ වැඩසටහන් ක්‍රියාත්මක කිරීම.

27. සංස්කෘතික හා කලා කටයුතු විෂය යටතේ යෝජනා හඳුනා ගැනීමේ දී හා අනුමත කිරීමේ දී පහත සඳහන් නිර්ණායකයන්ට අනුකූලව ක්‍රියා කළ යුතුය.

- (1) පළාත තුළ පවත්නා සංස්කෘතික දායාදයන් හා උරුමයන් සුරකිමින් අනාගත පරපුරට දායාද කිරීමට උපකාරී වන ව්‍යාපෘති යෝජනා හඳුනා ගැනීම හා ක්‍රියාත්මක කිරීම.
- (2) බස්නාහිර පළාත තුළ පිහිටි ලියාපදිංචි ආගමික සිද්ධස්ථානවල ගොඩනැගිලි ඉදි කිරීම අළුත්වැඩියාව, සනීපාරක්ෂක පහසුකම් වැඩිදියුණු කිරීම යටතේ වැසිකිලි ඉදි කිරීම හා අළුත්වැඩියාව, ජල පහසුකම් සැපයීම, ජල සැපයුම්

පද්ධතියේ අළුත්වැඩියා කටයුතු, විදුලි පද්ධතිවල අළුත්වැඩියාවන් ආදී සංවර්ධන කටයුතු සඳහා එක් සිද්ධස්ථානයක් සඳහා රුපියල් ලක්ෂ පහක (රු. 500,000) උපරිමයකට යටත්ව අදාළ ප්‍රාදේශීය ලේකම් කොට්ඨාසයේ පළාත් සංස්කෘතික නිලධාරීගේ එකඟතාවය සහ ප්‍රාදේශීය ලේකම්ගේ නිර්දේශයෙන් ප්‍රතිපාදන ලබා දිය හැකිය. එහි දී මීට පෙර ප්‍රතිපාදන නොලැබුණු ආගමික සිද්ධස්ථාන සඳහා ප්‍රමුඛත්වය ලබා දිය යුතුය. මෙහි දී ප්‍රතිපාදන ලබා දුන් සිද්ධස්ථානයකට නැවත වරක් ප්‍රතිපාදන වෙන් කරනු ලබන අවස්ථාවක පළමුවර ප්‍රතිපාදන ලබා දී අවම වශයෙන් වසර 05 ක කාලයක් ගත වී තිබිය යුතු අතර ප්‍රතිපාදන ලබා දීම උපරිම වශයෙන් වාර දෙකට සීමා විය යුතුයි.

- (3) බස්නාහිර පළාත තුළ පිහිටි ලියාපදිංචි දහම් පාසල්වල ගොඩනැගිලි ඉදි කිරීම හා අළුත්වැඩියාව, සනීපාරක්ෂක පහසුකම් වැඩිදියුණු කිරීම යටතේ වැසිකිලි ඉදි කිරීම හා අළුත්වැඩියාව, ජල පහසුකම් සැපයීම, ජල සැපයුම් පද්ධතියේ අළුත්වැඩියා කටයුතු, විදුලි පද්ධතිවල අළුත්වැඩියාවන් ආදී සංවර්ධන කටයුතු සඳහා එක් දහම් පාසැලක් සඳහා රුපියල් ලක්ෂ පහක (රු. 500,000) උපරිමයකට යටත්ව අදාළ ප්‍රාදේශීය ලේකම් කොට්ඨාසයේ පළාත් සංස්කෘතික නිලධාරීගේ එකඟතාවය සහ ප්‍රාදේශීය ලේකම්ගේ නිර්දේශයෙන් ප්‍රතිපාදන ලබා දිය හැකිය. එහි දී මීට පෙර ප්‍රතිපාදන නොලැබුණු දහම් පාසල් සඳහා ප්‍රමුඛත්වය ලබා දිය යුතුය. මෙහි දී ප්‍රතිපාදන ලබා දුන් දහම් පාසලකට නැවතවරක් ප්‍රතිපාදන වෙන් කරනු ලබන අවස්ථාවක පළමුවර ප්‍රතිපාදන ලබා දී අවම වශයෙන් වසර 05 ක කාලයක් ගත වී තිබිය යුතු අතර ප්‍රතිපාදන ලබා දීම උපරිම වශයෙන් වාර දෙකට සීමා විය යුතුයි.
- (4) බස්නාහිර පළාත තුළ ක්‍රියාත්මක ලියාපදිංචි දහම් පාසල් සඳහා දහම් පාසල් කටයුතු පවත්වා ගෙන යාමට අත්‍යාවශ්‍ය ලී බඩු හා උපකරණ ලබා දිය හැකි අතර, අදාළ ප්‍රාදේශීය ලේකම් කොට්ඨාසයේ පළාත් සංස්කෘතික නිලධාරීගේ එකඟතාවය සහ ප්‍රාදේශීය ලේකම් නිර්දේශය මත එක් දහම් පාසලක් සඳහා වෙන් කළ හැකි උපරිමය ප්‍රතිපාදන ප්‍රමාණය රුපියල් ලක්ෂ දෙකකි (රු. 200,000) මෙහි දී ලී බඩු හා උපකරණ ලබා දුන් දහම් පාසලකට නැවත වරක් ප්‍රතිපාදන වෙන් කරනු ලබන අවස්ථාවක පළමුවර ප්‍රතිපාදන ලබා දී අවම වශයෙන් වසර 05 ක කාලයක් ගත වී තිබිය යුතු අතර ප්‍රතිපාදන ලබා දීම උපරිම වශයෙන් වාර දෙකට සීමා විය යුතුයි.
- (5) පාරම්පරික නැටුම් හා වෙනත් කලා කටයුතු සංරක්ෂණය හා ප්‍රවර්ධනයවන ප්‍රාදේශීය මට්ටමේ වැඩසටහනක් සඳහා උපරිම රුපියල් ලක්ෂ දෙකක (රු. 200,000) ප්‍රතිපාදන වෙන් කළ හැකි අතර පළාත් මට්ටමේ වැඩසටහනක් සඳහා උපරිම රුපියල් ලක්ෂ පහක (රු. 500,000) ප්‍රතිපාදනයක් වෙන් කළ හැකිය. තව ද ජාතික හා ආගමික උත්සව සැමරීමේ පළාත් වැඩසටහන් සඳහා උපරිමය ලක්ෂ අටක (රු. 800,000) සීමාවකට යටත්ව ප්‍රතිපාදන වෙන් කළ හැක. යම් විශේෂ අවස්ථාවක මෙම උපරිම සීමාවන් ඉක්මවා යන්නේ නම් එම වැඩසටහන සඳහා වැය වන විධිමත් වියදම් ඇස්තමේන්තුවක් සැලසුම් කමිටුවට ඉදිරිපත් කර පූර්ව අනුමැතිය ලබා ගත යුතුයි.
- (6) පුරාවිද්‍යාත්මක චටිනාකමක් සහිත සිද්ධස්ථානවල සංරක්ෂණ කටයුතු සඳහා රුපියල් ලක්ෂ දහයක උපරිමයකට යටත්ව සිදු කිරීම. මෙම සංරක්ෂණ කටයුතු පුරාවිද්‍යා දෙපාර්තමේන්තුවේ අනුමැතිය හා නිර්දේශ අනුව සිදු කළ යුතුයි.
- (7) රජයේ ලියාපදිංචි කලායතන සඳහා අවශ්‍ය වාද්‍ය භාණ්ඩ හා උපකරණ (කලා කටයුතු සඳහා සෘජුවම උපයෝගී කර ගන්නා උපකරණ විය යුතුයි) ලබා දීමට ප්‍රතිලාභී ආයතනවල 30% නොඅඩු අගයක් යටතේ උපරිමය රුපියල් ලක්ෂ දෙකක් (200,000) දක්වා පළාත් සංස්කෘතික නිලධාරීගේ එකඟතාවය හා අදාළ ප්‍රාදේශීය ලේකම්ගේ නිර්දේශය මත ප්‍රතිපාදන වෙන් කළ හැක.
- (8) පළාත් සභාව සතු සංස්කෘතික මධ්‍යස්ථාන වන කලාකෘති හා සෞන්දර්යය නිකේතනයේ සංවර්ධන කටයුතු සඳහා උපකාරී වන ව්‍යාපෘති යෝජනා අමාත්‍යාංශ ලේකම්ගේ අනුමැතිය මත ක්‍රියාත්මක කළ හැකි වේ.
- (9) විවිධ සංස්කෘතික හා කලා ක්ෂේත්‍රයන්හි සුවිශේෂී හැකියාවන් දැක් වූ පුද්ගලයින් ඇගයීමේ අරමුණින් ක්‍රියාත්මක වන පළාත් මට්ටමේ ව්‍යාපෘති සඳහා ප්‍රතිපාදන වෙන් කළ හැකි අතර එහි දී මුදල් ත්‍යාග පිරිනැමෙන්නේ නම් සැලසුම් කමිටුවේ පූර්ව අනුමැතිය ලබා ගත යුතුයි.
- (10) ප්‍රජාවගේ රසවින්දනය හා කලා හැකියාවන් වර්ධනය වන වැඩසටහන් ක්‍රියාත්මක කිරීමට ප්‍රාදේශීය වශයෙන් උපරිම රුපියල් ලක්ෂ දෙකක් (රු. 200,000) සහ පළාත් මට්ටමේ වැඩසටහන් සඳහා උපරිම ලක්ෂ පහක (රු. 500,000) ප්‍රතිපාදන වෙන් කරමින් ව්‍යාපෘති ක්‍රියාත්මක කළ හැකි අතර එහි දී සම්පත්දායක ගෙවීම් සිදු කිරීමට සිදුවන අවස්ථාවන්හි දී සැලසුම් කමිටුවේ පූර්ව අනුමැතිය ලබා ගත යුතුයි.

28. ක්‍රීඩා විෂය යටතේ ව්‍යාපෘති යෝජනා හඳුනා ගැනීමේ දී පහත සඳහන් නිර්ණායකයන්ට අනුකූලව ක්‍රියා කළ යුතුය. එසේම, පහත සඳහන් ක්ෂේත්‍ර ආවරණයවන පරිදි ව්‍යාපෘති යෝජනා හඳුනා ගැනීම සිදු කළ යුතුය.

- (1) පළාත් පාසල්වලට සහ පළාත් පාලන ආයතනවලට අයත් ක්‍රීඩා පිටි හැර පළාත් සභාවට අයත් ක්‍රීඩා පිටි, ක්‍රීඩා මධ්‍යස්ථාන හා ශ්‍රී බෝධි ක්‍රීඩා සංකීර්ණය ඇතුළුව ඒ හා සම්බන්ධ යටිතල පහසුකම් සංවර්ධනය කිරීම.
- (2) බස්නාහිර පළාතේ ක්‍රීඩාවට සම්බන්ධ පාර්ශ්වකරුවන්ගේ කුසලතා වර්ධනය සඳහා
 - (i) ක්‍රීඩා අධ්‍යාපනික වැඩසටහන් පැවැත්වීම.
 - (ii) අවශ්‍යතාවය හඳුනා ගන්නා ක්‍රීඩා සඳහා ක්‍රීඩා පුහුණු සංවිත ඇති කිරීම හා පුහුණු වැඩසටහන් පැවැත්වීම.
 - (iii) පළාත්, දිස්ත්‍රික්, ප්‍රාදේශීය ලේකම් කොට්ඨාස හා ග්‍රාම නිලධාරී කොට්ඨාස මට්ටමින් විවිධ ඉසව් අනුව ක්‍රීඩා තරග පැවැත්වීම.
- (3) අන්තර් ජාතික, ජාතික, පළාත් මට්ටමින් ක්‍රීඩා ක්ෂේත්‍රයේ සුවිශේෂී හැකියාවන් දැක් වූ ක්‍රීඩක, ක්‍රීඩිකාවන්, ඒ සඳහා දායක වූ ක්‍රීඩා නිලධාරීන් හා පුහුණුකරුවන් ඇගයීම සඳහා පළාත් මට්ටමින් ඇගයීම් වැඩ සටහන් පැවැත්වීම.
- (4) පළාත් ක්‍රීඩා අධ්‍යක්ෂගේ සහ විෂය භාර පළාත් අමාත්‍යාංශයේ ලේකම් විසින් බලය පවරණු ලැබූ ක්‍රීඩා නිලධාරියකුගේ නිර්දේශ මත.
 - (i) ප්‍රාදේශීය මට්ටමේ කොට්ඨාස තරග සඳහා ක්‍රීඩක ක්‍රීඩිකාවන් ඉදිරිපත් කරනු ලබන හා / හෝ ක්‍රීඩක ක්‍රීඩිකාවන්ගේ පුහුණුවීම කටයුතු කරනු ලබන හා අවම වශයෙන් වසර 3 ක් වත් සක්‍රීය තත්ත්වයේ පවතින ක්‍රියාකාරී පළාත් සභාවේ ලියාපදිංචි හා ලියාපදිංචිය යාවත්කාලීන කරන ලද ක්‍රීඩා සමිති/ ක්‍රීඩා සමාජ ප්‍රවර්ධනය හා සෞද්ගලික නොවන කායවර්ධන මධ්‍යස්ථානයකට වසර දෙකකට වරක් උපරිම රුපියල් ලක්ෂ දෙකකට (රු. 200,000) යටත්ව ක්‍රීඩා උපකරණ ලබා දිය හැක.
 - (ii) දිස්ත්‍රික් මට්ටමින් හෝ පළාත් මට්ටමේ ක්‍රීඩා තරග නියෝජනය කරන හා ජාතික ක්‍රීඩා වෙනුවෙන් බස්නාහිර පළාත නියෝජනය කරන ක්‍රීඩක ක්‍රීඩිකාවන් සඳහා නිශ්චිත නිර්ණායකයන්ට පදනම්ව පළාත් ක්‍රීඩා අධ්‍යක්ෂගේ නිර්දේශය මත එක් අයකුට වසර දෙකකට වරක් උපරිමය රුපියල් ලක්ෂයක (රු. 100,000) යටත්ව ක්‍රීඩා උපකරණ හා ඇඟළුම් උපකරණ ලබා දීම.
 - (iii) ජාතික මට්ටමේ ක්‍රීඩා තරග නියෝජනය කරන පළාතේ අවශ්‍යතාවය සහිත ක්‍රීඩක ක්‍රීඩිකාවන්ගේ පෝෂණ අවශ්‍යතාවයන් සැපිරීම සඳහා අවම වශයෙන් වසරක කාල පරිච්ඡේදයක් සඳහා මාසිකව රුපියල් දස දහසක (රු. 10,000) උපරිමයකට යටත්ව පුද්ගලික අංශයේ දායකත්වය ද සහිතව පෝෂණ ආධාර ලබා දීම.
 - (iv) ශ්‍රී ලංකාව නියෝජනය කරමින් ජාත්‍යන්තර මට්ටමේ තරග ජයග්‍රහණ ලබා ගන්නා පළාත් ක්‍රීඩක ක්‍රීඩිකාවන් දිරි ගැන්වීම සඳහා උපරිමය රුපියල් ලක්ෂයකට (රු.100,000) යටත්ව මූල්‍යාධාර ලබා දීම.
- (5) ජාතික ක්‍රීඩා තරගාවලියේ දී බස්නාහිර පළාත නියෝජනය කළ හා ජාතික මට්ටමේ ජයග්‍රහණ ලබා ගත් පාසල් ක්‍රීඩක ක්‍රීඩිකාවන් ක්‍රීඩා තරග සඳහා විදේශ්ගත වන විට අදාළ සංචාරය වෙනුවෙන් රුපියල් ලක්ෂ පහකට නොවැඩි ආධාර මුදලක් අදාළ ක්‍රීඩා නිලධාරී, දිස්ත්‍රික් ක්‍රීඩා නිලධාරී නිර්දේශය මත අමාත්‍යාංශ ලේකම්, ප්‍රධාන ගණකාධිකාරී, ක්‍රීඩා අධ්‍යක්ෂ, සහකාර ක්‍රීඩා අධ්‍යක්ෂ (තාක්ෂණ) යන කමිටුවෙන් තීරණය කරන නිශ්චිත මුදලක් ලෙස අදාළ ක්‍රීඩක ක්‍රීඩිකාවන්ට ලබා දීම. (වෙනත් කිසිදු ආයතනයක් හෝ පාර්ශ්වයක් විසින් දායකත්වය නොදරන්නේ නම් පමණක් මෙම ආධාර මුදල් ලබා දිය යුතුය)
- (6) පළාත් ජනතාවගේ ශාරීරික හා මානසික සෞඛ්‍ය ඉහළ නැංවීමට අවශ්‍ය වන ව්‍යාපෘති ක්‍රියාත්මක කිරීම.
- (7) ප්‍රාදේශීය, දිස්ත්‍රික් හා පළාත් මට්ටමින් ක්‍රීඩා ක්ෂේත්‍රයේ පාර්ශ්වකරුවන් නිසි පරිදි සංවිධානගත කිරීම හා ඊට අදාළ වැඩසටහන් පැවැත්වීම.

29. යොවන කටයුතු විෂය යටතේ යෝජනා හඳුනා ගැනීමේ දී හා අනුමත කිරීමේ දී පහත නිර්ණායකයන්ට අනුකූලව ක්‍රියා කළ යුතුය.

- (1) තරුණ ප්‍රජාව වෘත්තීය හැකියාවන් වර්ධනය කිරීම සහ දේශීය හා විදේශීය රැකියා වෙළඳපොළ ඉලක්ක කර ගත් වෘත්තීය පුහුණු සඳහා ප්‍රතිලාභියා පදිංචියට අදාළ ප්‍රාදේශීය ලේකම් කාර්යාලයේ වෘත්තීය පුහුණුවට සම්බන්ධව කටයුතු කරනු ලබන නිපුණතා සංවර්ධන නිලධාරීගේ එකඟතාවය හා ප්‍රාදේශීය ලේකම්ගේ නිර්දේශය අනුව වයස අවුරුදු 16 ත් 35 ත් අතර තරුණ තරුණියන් NVQ මට්ටමේ වෘත්තීය පුහුණු පාඨමාලාවලට යොමු කිරීම සඳහා පාඨමාලාව ගාස්තු උපරිමය රුපියල් පනස් දහසකට (රු. 50,000) යටත්ව ලබා දීම. මෙම ගෙවීම් ප්‍රතිලාභියා සමඟ ගිවිසුම්ගත වීමෙන් පසු අදාළ වෘත්තීය පුහුණු ආයතනයට පමණක් ගෙවිය යුතු වේ.
- (2) පළාතේ තරුණ ප්‍රජාව සඳහා නායකත්ව පුහුණු, ආකල්ප හා පෞරුෂ වර්ධන වැඩසටහන්, මන්ද්‍රව්‍ය නිවාරණ වැඩසටහන් හා නව තාක්ෂණය හුරු කරවීමට අදාළ ව්‍යාපෘති ක්‍රියාත්මක කිරීම.
- (3) පළාතේ උසස් අධ්‍යාපන වරම් නොලබා පාසල් හැර යන සිසුන් විධිමත් වෘත්තීය අධ්‍යාපනයට යොමු කරවීම අදාළ ව්‍යාපෘති ක්‍රියාත්මක කිරීම.

30. මෙම රීති සංග්‍රහය බලාත්මක වන දින සිට ක්‍රියාත්මක වන පරිදි ශ්‍රී ලංකා ප්‍රජාතාන්ත්‍රික සමාජවාදී ජනරජයේ අංක 2190/25 හා 2020 අගෝස්තු මස 25 වැනි දිනැති අති විශේෂ ගැසට් පත්‍රයේ පළ කරන ලද වරින් වර සංශෝධිත බස්නාහිර පළාත් සභා අරමුදලට අදාළව සංවර්ධන සැලසුම් සකස් කිරීම හා ක්‍රියාත්මක කිරීමට අදාළ රීති සංග්‍රහය සහ ඊට අදාළ සංශෝධන අවලංගු කර කරනු ලැබේ.

31. මෙම රීති යටතේ සිංහල, ඉංග්‍රීසි සහ දෙමළ පාඨ අතර අනනුකූලතාවයක් හටගතහොත් එවිට සිංහල පාඨය ප්‍රමුඛ වෙයි.

EOG 02-0114